

حضرت امام
محمد تقی
علیہ السلام

تخریر: _____
مجلسِ مُصنِّفین
اخانتہ "در راہِ حق" و ستم
(ایران)

ترجمہ: _____
سید احمد علی عابدی

جملہ حقوق بحق ناشر محفوظ ہیں

نام کتاب _____ حضرت امام محمد تقی علیہ السلام
تحریر _____ مجلس مصنفین ادارہ "درراہ حق"
قسم، ایران
ترجمہ _____ سید احمد علی عابدی
ناشر _____ نور اسلام، المبارہ، فیض آباد یو پی
تعداد _____ پانچ ہزار
کاتب _____ حسن اختر
سرورق _____ حامد ابو الفضل حسن
طباعت _____ سلمان فارسی پریس، قسم
قیمت _____ سات روپے
تاریخ اشاعت _____ ۱۳۰۲ھ ۱۹۸۲ء

باسمہ عزتشانہ

انتساب

وہ امام — جس کی امامت نے
حضرت عیسیٰ و یحییٰ علیہم السلام
کی نبوت کی صداقت کو مستحکم کر دیا۔
○ جس نے ثابت کر دیا کہ
نبوت و امامت سن و سال میں
مقید نہیں ہے۔
○ جس نے بھرے دربار میں عسرو کا
سر کچل دیا۔

جو اُذِ الْأَمْسِ
امام ابو جعفر محمد تقی علیہ السلام
کی خدمتِ الہیہ میں
ایک حقیر بضاعت

ناچیز
عابدی

بِسْمِ اللّٰهِ الرَّحْمٰنِ الرَّحِیْمِ
وَبِهٖ نَسْتَعِیْنُ

ابتداء

سلسلہ تخلیق میں روئے زمین پر سب سے عجیب داستان، انسان کی داستانِ خلافت اور جانشینی ہے۔ اگر غور سے دیکھیں، تمام مخلوقات پر انسان کو جو برتری حاصل ہے وہ اسی عطیہ الہی کے سبب ہے کہ خدا نے زمین پر انسان کو اپنا نمائندہ بنایا ہے۔ حافظ شیراز نے اس بات کو کتنے اچھے پیرایہ میں کہا ہے۔

آسماں بارِ امانت نتوانست کشید

قرعہ فال بہ نام من دیوانہ زردند

” جس امانت کا بوجھ آسمان نہ اٹھا سکا۔ اس کا قرعہ مجھ دیوانے کے نام نکلا۔“

انبیاء اور اوصیاء کا سلسلہ، آدمؑ سے خاتمؑ تک، اور پیغمبر اسلامؐ سے حضرت مہدیؑ تک خدا شناسی اور معنویت کی تاریخ میں اس سلسلہ کوہ کے مانند ہے جو اپنے دامن میں علم و حکمت اور ولایت کے خزانے لئے ہوئے ہے۔ یہ ہستیاں خالق اور مخلوق کے درمیان واسطہ ہیں، اور روئے زمین پر خلافت الہی کی محافظ۔

معنویت کے یہ کوہسار، بہترین مخلوق، نزدیک ترین، بندگانِ خدا

اور انسانوں کے رہنما ہیں۔ اپنے دور میں ہر ایک کی زندگی نامحسوس علم و دانش اور خدا پسند گفتار و کردار سے بھر پور تھی۔ ہر ایک کی حیات غیر معمولی حیات تھی۔ مناسبتوں کے اعتبار سے ہر ایک مختلف خصوصیات کی حامل — تقریباً ایک ہزار سال تک جناب نوح علیہ السلام زندہ رہے، نبوت کی ذمہ داریاں نبھاتے رہے۔ آخر کار خداوند عالم نے ان کے دشمنوں کو طوفان میں گھیر لیا۔ جناب ہود اور صالح علیہم السلام کے دشمنوں اور ان کا انکار کرنے والوں پر آسمانی عذاب نازل ہوا۔ جناب ابراہیم علیہ السلام پر وانہ کی طرح آگ میں گئے اور حکم خدا سے آگ گلنار ہو گئی۔ جناب موسیٰ علیہ السلام نے خدا کے حکم سے فرعونوں کے سامنے عصا کو اڑدہا کر دیا۔ جناب سلیمانؑ نے ہوا پر حکمرانی کی، پرندوں سے گفتگو کی۔ جناب عیسیٰؑ نے مردوں کو زندہ کیا۔ اور پیغمبر اسلام صلی اللہ علیہ وآلہ وسلم بھی اپنے ساتھ خصوصیات لے کر تشریف لائے۔ آپ کی ولادت سے بت مریگوں ہو گئے، قصہ کسریٰ کے چوڑہ کنگورے ٹوٹ گئے، آتش کدہ فارس کی ہزار سالہ آگ ٹھنڈی ہو گئی — آپ کی نبوت سے دنیا میں انقلاب آ گیا، بشریت نے عصر نو کا آغاز کیا۔ ہاں سب سے زیادہ تعجب خیز داستان انسان کی داستانِ خلافت اور جانشینی ہے۔ خدا کا یہ انعام جس پیکر میں بھی ظاہر ہوا، اپنے ساتھ خصوصیات لے کر آیا۔

ایک خصوصیت یہ ہے کہ انبیاء اور ائمہ علیہم السلام میں سے کسی ایک نے بھی دنیا میں تعلیم حاصل نہیں کی۔ انھوں نے کسی استاذِ زمانہ کے سامنے زبانوں سے تلمذ نہیں کیا، بلکہ ان تمام حضرات نے ذاتِ لادوال سے علم حاصل کیا۔

یہی خصوصیت (دُنیا میں تعلیم حاصل نہ کرنا) اس بات کا سبب قرار پائی کہ رسالت اور الہی منصب کے لئے سن و سال کی قید نہ رہی، بلکہ خدا کی تائید اور ارادے سے ہر عمر میں رسالت اور انسانوں کی ہدایت کی ذمہ داری سونپ دی گئی۔ اسی لئے بعض درمیانی عمر میں، بعض جوانی میں بلکہ بعض بچپن ہی میں اس منصب الہی پر فائز ہو گئے۔ کیونکہ اس منصب کا حصول مشیتِ الہی کے بغیر ناممکن ہے۔ اور جب خدا چاہے پھر سن و سال کی کوئی قید و شرط نہیں رہتی۔

لہذا قرآن میں ہمیں صراحت سے ملتا ہے کہ جناب یحییٰؑ کو بچپن میں اور جناب عیسیٰؑ کو گھوارے ہی میں نبوت کا منصب مل گیا تھا۔
 "يَا يَحْيَىٰ خُذِ الْكِتَابَ بِقُوَّةٍ وَآتَيْنَاهُ الْحِكْمَ صَبِيًّا لَهُ
 وَ.. قَالُوا كَيْفَ نَكَلِّمُ مَنْ كَانَ فِي الْمَهْدِ صَبِيًّا قَالَ
 إِنِّي عَبْدُ اللَّهِ آتَانِيَ الْكِتَابَ وَجَعَلَنِي نَبِيًّا" ۱
 "اے یحییٰ مضمبوطی سے کتاب لو، اور ہم نے ان کو بچپن ہی میں نبوت دے دی تھی۔ یہودی کہنے لگے ہم اس بچے سے کیسے بات کریں جو ابھی گھوارے میں ہے۔ جناب عیسیٰؑ نے فرمایا میں خدا کا بندہ ہوں، مجھے کتاب دی گئی ہے اور نبی بنایا گیا ہے۔"

یہ ان لوگوں کی کج فکری اور عقل سے انحراف ہے، جو ہمارے بعض ائمہ کی امامت پر صرف اس لئے اعتراض کرتے ہیں کہ انہیں کم سنی ہی میں منصبِ امامت عطا کر دیا گیا۔ اعتراض کرنے والوں کے لئے قرآن کریم کی آیات

۸ میں منہ توڑ جواب موجود ہے۔ یہ اعتراض بھر پور جہالت کی عکاسی کرتا ہے کہ
۸ یا ۹ سال کی عمر میں کیسے امام جواد علیہ السلام امام ہو گئے۔

حضرت امام ابو جعفر محمد بن علیؑ جواد علیہ السلام اپنے پدر بزرگوار حضرت
امام علی رضا علیہ السلام کی شہادت کے بعد امام ہوئے۔ آپ کی امامت کے بارے
میں گذشتہ ائمہ علیہم السلام اور امام رضا علیہ السلام نے وضاحت کر دی تھی
کہ آٹھویں امام کے بعد آپ ہی نویں امام اور زمین پر خدا کی حجت ہوں گے۔
آپ کی کم سنی کی بنا پر بار بار دشمنوں نے آپ کو آزمایا، لیکن ہر مرتبہ انہیں
شکست فاش کا سامنا کرنا پڑا، جناب سحیحی اور جناب عینی علیہم السلام کی نبوت
کے لئے آپ کی امامت کو بطور مثال پیش کیا جا سکتا ہے۔ لیکن ان کی نبوتوں کو
آپ کی امامت کی دلیل نہیں قرار دیا جا سکتا ہے۔

مجلس مصنفین
ادارہ "در راہ حق"
قم - ایران

بِسْمِ اللَّهِ الرَّحْمَنِ الرَّحِيمِ
وَبِهَا تَسْتَعِينُ

ولادتِ امامؑ

نام ————— محمدؑ
کنیت ————— ابو جعفر
لقب ————— تقیؑ - جواد
پیدائش گواہ ————— حضرت امام علی رضا علیہ السلام
والدہ ————— سبیکہ (خیزران)
ولادت ————— ۱۰ رجب ۱۹۵ھ
شہادت ————— آخر ذیقعدہ ۲۲۰ھ
قبر مطہر ————— کاظمین، بغداد - عراق

حضرت امام علی رضا علیہ السلام کی عمر مبارک کے چالیس سال گزر چکے تھے لیکن آپ کے کوئی اولاد نہ تھی، اور یہ بات شیعوں کے لئے کافی پریشان کن تھی، کیونکہ حضرت رسول خداؐ اور ائمہ علیہم السلام سے جو روایات نقل ہوئی تھیں اس کی روشنی میں نویں امام علیہ السلام آٹھویں امام کے فرزند ہونگے لہذا انہیں اس بات کا سخت انتظار تھا کہ خداوند عالم امام رضا علیہ السلام کو جلد ایک فرزند سے نوازے، اس لئے کبھی امام رضا علیہ السلام کی خدمت اقدس

کے پاس رہوں۔۔۔ ولادت کے تیسرے دن نو مولود نے آنکھیں کھولیں، آسمان کی طرف دیکھا اور دہانے بائیں نگاہ کی اور فرمایا: "أَشْهَدُ أَنْ لَا إِلَهَ إِلَّا اللَّهُ وَأَشْهَدُ أَنَّ مُحَمَّدًا رَسُولُ اللَّهِ" یہ دیکھ کر میں سخت حیران ہوئی اور اپنے بھائی کی خدمت میں حاضر ہوئی، جو کچھ دیکھا تھا اسے بیان کیا۔ امامؑ نے فرمایا: "جو چیزیں اس کے بعد دیکھو گی وہ اس سے کہیں زیادہ عجیب ہوں گی"۔ (۶)

"ابو یحییٰ صنعانی" کا بیان ہے کہ میں امام رضا علیہ السلام کی خدمت اقدس میں تھا، اتنے میں امام جواد علیہ السلام، جو اس وقت کم سن تھے، امام علیہ السلام کی خدمت میں لائے گئے۔ امامؑ نے فرمایا: "یہ وہ مولود ہے جس سے زیادہ مبارک ترکونی مولود شیعوں کے لئے دنیا میں نہیں آیا ہے"۔ (۷)

امامؑ کا یہ ارشاد شاید اس بنا پر ہو جس کی طرف ہم ابتدا میں اشارہ کر چکے ہیں امام محمد تقی علیہ السلام کی ولادت سے شیعوں کا یہ توہم بالکل ختم ہو گیا کہ امام رضاؑ کا کوئی جانشین نہیں ہے، آپ کی ولادت نے شیعوں کو شک و تردید میں مبتلا ہونے سے بچا لیا۔

"نوفلی" کا بیان ہے کہ جس وقت امام رضا علیہ السلام خراسان تشریف لے جا رہے تھے اس وقت میں نے امامؑ کی خدمت میں عرض کیا کہ میرے لائق کوئی خدمت یا کوئی پیغام تو نہیں ہے؟

فرمایا: "تم پر واجب ہے کہ میرے بعد میرے فرزند محمدؑ کی پیروی کرو، اور میں ایک ایسے سفر پر جا رہا ہوں جہاں سے واپسی نہیں ہوگی"۔ (۸)

امام رضا علیہ السلام کے کاتب "محمد بن ابی عباد" کا بیان ہے کہ حضرت ہمیشہ اپنے فرزند محمدؑ کو کنیت سے یاد فرماتے تھے بلکہ (جس وقت امام جوادؑ

صلی علیہ وسلم کی ایک تہذیب یہ ہے کہ احترام کے وقت کنیت کا استعمال کرتے ہیں۔

علیہ السلام کا خط آتا تھا) آپ فرماتے تھے کہ: ”ابو جعفر نے مجھے یہ لکھا ہے...“ اور جس وقت میں (امام کے حکم سے) ابو جعفر کو خط لکھتا تھا، امام بہت ہی بزرگی اور احترام کے ساتھ ان کو مخاطب فرماتے تھے۔ امام جواد علیہ السلام کے جو خطوط آتے تھے وہ فصاحت و بلاغت اور ادب کی خوبصورتی سے بھرپور ہوتے تھے۔

”محمد بن عباد“ سے روایت ہے کہ میں نے حضرت امام رضا علیہ السلام کو فرماتے سنا کہ: ”میرے بعد میرے خاندان میں ابو جعفرؑ میرے وصی اور جانشین ہوں گے“ (۹)

”معمر بن خلاد“ کی روایت ہے کہ: امام رضا علیہ السلام نے کسی چیز کا تذکرہ کرتے ہوئے ارشاد فرمایا کہ تمہیں کس چیز کی ضرورت ہے یہ بات مجھ سے سنو۔ یہ ابو جعفر ہیں یہ میرے جانشین ہیں، ان کو میں نے اپنی جگہ قرار دیا ہے (یہ تمہارے تمام سوالات اور مسائل کا جواب دیں گے) ہم اس خاندان سے ہیں جہاں بیٹا باپ سے (حقائق و معارف کی) بھرپور میراث حاصل کرتا ہے (۱۰) (مطلب یہ ہے کہ اسرار و رموز امامت ایک امام دوسرے امام سے حاصل کرتا ہے اور یہ خصوصیت صرف اماموں سے مخصوص ہے۔ ائمہ علیہم السلام کے دوسرے فرزندوں سے نہیں)۔

”خیرانی“ نے اپنے والد سے روایت کی ہے کہ میں خراسان میں حضرت امام رضا علیہ السلام کی خدمت اقدس میں تھا، ایک شخص نے حضرت سے دریافت کیا کہ اگر آپ کو کوئی حادثہ پیش آجائے تو اس وقت ہم کس کی طرف رجوع کریں؟

فرمایا: ”میرے فرزند ابو جعفر کی طرف“۔

سائل امام محمد تقی علیہ السلام کے سن و سال کو کافی نہیں سمجھ رہا تھا، اور یہ سوچ رہا تھا کہ بچپنا امامت کی ذمہ داریوں کو نہیں نبھاسکتا ہے اس وقت امام رضا علیہ السلام نے ارشاد فرمایا کہ: "خداوند عالم نے جناب عیسیٰ علیہ السلام کو رسالت و نبوت کے لئے منتخب فرمایا جبکہ ان کا سن ابو جعفر کے سن سے کم تھا" (۱۱)

"عبداللہ بن جعفر" کا بیان ہے کہ میں "صفوان بن یحییٰ" کے ہمراہ امام رضا علیہ السلام کی خدمت میں شرفیاب ہوا۔ امام تقی علیہ السلام بھی وہاں تشریف فرما تھے اس وقت آپ تین سال کے تھے۔ ہم نے امام رضا علیہ السلام سے پوچھا اگر آپ کو کوئی حادثہ پیش آجائے تو اس صورت میں آپ کا جانشین کون ہوگا؟

امام نے ابو جعفرؑ کی طرف اشارہ کرتے ہوئے فرمایا: "میرا یہ فرزند" عرض کیا: "اسی سن و سال میں؟" فرمایا: "ہاں! اسی عمر میں، خداوند عالم نے جناب عیسیٰؑ کو اپنی حجت قرار دیا جبکہ وہ تین سال کے بھی نہیں تھے" (۱۲)

امامتِ امامؑ

امامت بھی نبوت کی طرح ایک عطیہ الہی ہے، جسے خدا اپنے منتخب و برگزیدہ اور شائستہ بندوں کو عطا فرماتا ہے، اور اس عطا میں سن و سال کی کوئی قید و شرط نہیں ہے۔ وہ لوگ جو نبوت و امامت کو بچپن کے ساتھ ناممکن خیال کرتے ہیں وہ ان الہی و آسمانی مسائل کو معمولی اور عادی

باتوں پر قیاس کرتے ہیں، جبکہ نبوت اور امامت کا تعلق خداوند عالم کے ارادے و مشیت سے ہے۔ خداوند عالم اپنے بندوں میں سے جس کو شائستہ سمجھتا ہے اسے لامحدود علم عطا کر دیتا ہے۔ لہذا ممکن ہے کہ خداوند عالم بعض مصالِح کی بنا پر تمام علوم ایک بچے میں ودیعت کر دے اور اسے بچپن ہی میں نبوت یا امامت کے عہدے پر فائز کر دے۔

ہمارے نویں امام حضرت امام محمد تقی علیہ السلام آٹھ یا نو سال کی عمر میں امامت کے عظیم منصب پر فائز ہوئے۔ "معلیٰ بن حنبلہ" کی روایت ہے کہ: امام رضا علیہ السلام کی شہادت کے بعد میں نے امام تقی علیہ السلام کی زیارت کی، اور آپ کے خدو خال، قد و اندام پر غور کیا، تاکہ لوگوں کے لئے بیان کر سکوں، اتنے میں امام محمد تقی علیہ السلام نے ارشاد فرمایا: "اے معلیٰ! خداوند عالم نے نبوت کی طرح امامت کے لئے بھی دلیل پیش کی ہے" **وَآتَيْنَاهُ الْحِكْمَ صَبِيًّا**، ہم نے بچپن ہی میں سچائی کو نبوت عطا کر دی۔ (۱۳)

"محمد بن حسن بن عمار" کی روایت ہے کہ:

"میں دو سال سے مدینہ میں "علی بن جعفر" کی خدمت میں حاضر ہوتا اور وہ روایتیں لگتا تھا جسے وہ اپنے بھائی امام موسیٰ بن جعفر علیہ السلام سے ہمارے لئے بیان کرتے تھے، ایک دن ہم لوگ مسجد نبوی میں بیٹھے ہوئے تھے، اتنے میں امام جواد علیہ السلام تشریف لائے، ان کو دیکھتے ہی علی بن جعفر برہنہ پا اور بغیر عبا کے احترام کے لئے اٹھ کھڑے ہوئے اور ان کے ہاتھوں کا بوسہ لیا۔

امام نے فرمایا: چچا جان آپ تشریف رکھیں، خدا آپ پر رحمتیں نازل

فرمائے:

عرض کیا۔ "آقا! میں کیونکر بیٹھ سکتا ہوں جبکہ آپ کھڑے ہوئے ہیں۔"
جب علی بن جعفر واپس آئے تو ان کے دوستوں اور ساتھیوں نے ان کو ملامت کی کہ آپ ان کے والد کے چچا ہیں اور اس طرح ان کا احترام کرتے ہیں۔!

علی بن جعفر نے کہا۔ خاموش رہو! (اپنی دائرہی پر ہاتھ پھیرتے ہوئے فرمایا)
جب خداوند عالم نے اس سفید دائرہی کو امامت کے لائق نہیں سمجھا، اور اس جوان کو اس کے لئے سزاوار قرار دیا، تم یہ چاہتے ہو (میں ان کی فضیلت کا انکار کروں؟) میں تمہاری باتوں کے بائے میں خدا سے پناہ مانگتا ہوں۔
میں تو اس کا ایک بندہ ہوں۔ (۱۴)

"عمر بن فرج" کا بیان ہے کہ میں امام جواد علیہ السلام کے ساتھ دریائے دجلہ کے کنارے کھڑا ہوا تھا، میں نے حضرت کی خدمت میں عرض کیا: "آپ کے شیعوں کہتے ہیں کہ آپ دجلہ کے پانی کا وزن جانتے ہیں۔"
فرمایا: "کیا خدا اس بات پر قادر ہے کہ ایک مچھر کو دجلہ کے پانی کے وزن کا علم عطا کر دے؟"

عرض کیا: "ہاں خدا قادر ہے۔"

فرمایا: "میں خدا کے نزدیک مچھر اور اس کی اکثر مخلوقات سے کہیں زیادہ

عزیز ہوں۔" (۱۵)

"علی بن حسان واسطی" کا بیان ہے کہ میں (امامؑ) کی کم سنی کا خیال کرتے ہوئے (کچھ کھیل کود کا سامان لے کر بطور تحفہ امام کی خدمت میں پیش کرنے کے لئے حاضر خدمت ہوا)۔ لوگ امامؑ سے اپنے مسائل دریافت کر رہے

تھے اور امام ہر ایک کا جواب دے رہے تھے (جب ان کے سوالات تمام ہو گئے اور وہ سب چلے گئے تو امام تشریف لے جانے کے لئے اٹھ کھڑے ہوئے، میں بھی امام کے ہمراہ ہولیا۔ امام کے خادم کے ذریعہ اجازت حاصل کر کے خدمت میں حاضر ہوا۔ سلام کیا، امام نے سلام کا جواب دیا۔ امام کچھ ناراض معلوم ہو رہے تھے، مجھے بیٹھنے کی اجازت نہیں دی۔ آگے بڑھ کر میں نے کھیل کود کا سامان اُن کے سامنے رکھ دیا۔ امام نے مجھ پر ایک نظر کیا اور سارا سامان ادھر ادھر پھینک دیا۔ اور فرمایا:

”خدا نے مجھے کھیل کود کے لئے پیدا نہیں کیا ہے، مجھے اس سے

کیا کام“!

میں نے تمام چیزیں سمیٹ لیں اور حضرت سے معذرت طلب کی۔ اور حضرت نے معاف کر دیا، پھر میں واپس آ گیا۔ (۱۶)

غیب کی خبریں اور معجزات

① امام علی رضا علیہ السلام کی شہادت کے بعد مختلف شہروں سے اسیٹی علماء اور دانش مندرج کرنے کے لئے مکرر روانہ ہوئے۔ اپنے سفر کے دوران مدینہ بھی گئے تاکہ امام جواد علیہ السلام کی زیارت بھی کر لیں۔ ان لوگوں نے امام صادق علیہ السلام کے ایک خالی گھر میں قیام کیا۔

امام جواد علیہ السلام جو اس وقت کم سن تھے ان کی نزم میں تشریف لائے ”موفق“ نامی شخص نے لوگوں سے آپ کا تعارف کرایا، سب ہی احترام میں کھڑے ہو گئے، اور سب نے آپ کو سلام کیا، اس کے بعد ان لوگوں نے سوالات کرنا شروع کئے۔ حضرت نے ہر ایک کا جواب دیا، اس واقعہ سے ہر ایک کو آپ کی امامت کا مزید یقین ہو گیا، ہر ایک خوش حال تھا، سب نے ہر ایک کی تعظیم کی اور آپ کے لئے دعائیں کیں۔

ان میں سے ایک شخص ”اسحاق“ بھی تھا، جس کا بیان ہے کہ میں نے ایک خط میں دس سوال لکھ لئے تھے کہ موقع ملنے پر حضرت سے اس کا جواب چاہوں گا، اگر انھوں نے تمام سوالوں کا جواب دے دیا تو اس وقت حضرت سے اس بات کا تقاضا کروں گا کہ وہ میرے حق میں یہ دعا فرمائیں کہ میری زوجہ کے حمل کو خدا فرزند قرار دے۔ نشست کافی طولانی ہو گئی، لوگ مسلسل آپ سے سوال کر رہے تھے، اور آپ ہر ایک کا جواب دے رہے تھے۔ یہ

۱۸
 سوچ کر میں اٹھا کہ خط کل حضرت کی خدمت میں پیش کروں گا۔ امام کی نظر جیسے ہی مجھ پر پڑی ارشاد فرمایا:-
 ”اسحاق! خدا نے میری دعا قبول کر لی ہے۔ اپنے فرزند کا نام ”احمد“ رکھنا۔“

میں نے کہا: ”خدا یا تیرا شکر، یقیناً یہی حجتِ خدا ہیں۔“
 جب اسحاق وطن واپس آیا، خدا نے اس کو ایک فرزند عطا کیا جس کا نام اس نے ”احمد“ رکھا۔ (۱۷)

(۲) ”عمران بن محمد اشعری“ کا بیان ہے کہ میں حضرت امام محمد تقی علیہ السلام کی خدمت میں شرفیاب ہوا، تمام باتوں کے بعد امامؑ سے عرض کیا کہ: —
 ”اُم الحسن“ نے آپ کی خدمت میں سلام عرض کیا ہے، اور یہ درخواست کی ہے کہ آپ اپنا ایک لباس عنایت فرمائیں جسے وہ اپنا کفن بنا سکے۔
 امام نے فرمایا: — ”وہ ان چیزوں سے بے نیاز ہو چکی ہے۔“

میں امام کے اس جملہ کا مطلب نہ سمجھ سکا، یہاں تک کہ مجھ تک یہ خبر پہنچی کہ جس وقت میں امام کی خدمت میں حاضر تھا، اس سے ۱۳، ۱۴ روز پہلے ہی ام الحسن کا انتقال ہو چکا تھا۔ (۱۸)

(۳) ”احمد بن حدید“ کا بیان ہے کہ ایک قافلہ کے ہمراہ حج کو جا رہا تھا راستے میں ڈاکوؤں نے ہمیں گھیر لیا اور ہمارا سارا مال لوٹ لیا، جب ہم لوگ مدینہ پہنچے ایک کوچہ میں امام جواد علیہ السلام سے ملاقات ہوئی۔ ہم لوگ ان کے گھر پہنچے، اور سارا واقعہ بیان کیا۔ امامؑ نے حکم دیا، کپڑا اور پیسہ ہم کو لاکر دیا گیا۔ امامؑ نے فرمایا، جتنے پیسے ڈاکو لے گئے ہیں اسی حساب سے آپس میں تقسیم کر لو۔ ہم نے پیسہ آپس میں تقسیم کیا۔

حضرت امام محمد تقیؑ
معلوم یہ ہوا کہ جتنا ڈاکو لے گئے تھے اسی قدر امامؑ نے ہمیں دیا ہے اس مقدار
سے نہ کم تھا اور نہ زیادہ۔ (۱۹)

④ "محمد بن سہل قمی" کا بیان ہے کہ میں مکہ میں مجاور ہو گیا تھا، وہاں سے
مدینہ گیا اور امام کا مہمان ہوا۔ میں امام سے ان کا ایک لباس چاہتا تھا مگر
آخر وقت تک اپنا مطلب بیان نہ کر سکا۔ میں نے اپنے آپ سے کہا، اپنی
اس خواہش کو ایک خط کے ذریعہ امامؑ کی خدمت میں پیش کروں اور میں
نے یہی کیا۔ اس کے بعد میں مسجد نبویؐ چلا گیا اور وہاں یہ طے کیا کہ دو رکعت
نماز بجالائوں اور خداوند عالم سے ۱۰۰ مرتبہ طلب خیر کروں، اس وقت اگر دل
نے گواہی دی تو خط امام کی خدمت میں پیش کروں گا، ورنہ اس کو پھاڑ کر
پھینک دوں گا۔ میرے دل نے گواہی نہیں دی، میں نے خط
پھاڑ کر پھینک دیا اور مکہ کی طرف روانہ ہو گیا۔ راستے میں میں نے
ایک شخص کو دیکھا جس کے ہاتھ میں رومال ہے جس میں ایک لباس
ہے اور وہ شخص قافلہ میں مجھے تلاش کر رہا ہے۔ جب وہ مجھ تک
پہنچا تو کہنے لگا:۔۔۔۔۔

"تمہارے مولیٰ نے یہ لباس تمہارے لئے بھیجا ہے۔" (۲۰)

⑤ درخت کی بار آوری

مامون نے امام جواد علیہ السلام کو بغداد بلایا اور اپنی بیٹی سے
آپ کی شادی کی، لیکن آپ بغداد میں ٹھہرے نہیں اور اپنی اہلیہ
کے ساتھ مدینہ واپس آ گئے۔

جس وقت امام مدینہ واپس ہو رہے تھے اس وقت کافی لوگ

۲۰
 آپ کو وداع کرنے کے لئے شہر کے دروازے تک آپ کے ساتھ آئے
 اور خدا حافظ کہا۔

مغرب کے وقت آپ ایسی جگہ پہنچے جہاں ایک پرانی مسجد تھی۔ نماز
 مغرب کے لئے امامؑ اس مسجد میں تشریف لے گئے۔ مسجد کے صحن میں بیر
 کا ایک درخت تھا جس میں آج تک پھل نہیں آئے تھے۔ امامؑ نے پانی
 طلب کیا اور اس درخت کے تھالے میں وضو فرمایا اور جماعت کے ساتھ
 مغرب کی نماز ادا فرمائی۔ اس کے بعد آپ نے چار رکعت نماز نافلہ پڑھی
 اس کے بعد آپ سجدہ شکر بجلائے، اور آپ نے تمام لوگوں کو رخصت
 کر دیا۔

دوسرے ہی دن اس درخت میں پھل آگئے اور بہترین پھل۔ یہ دیکھ کر
 لوگوں کو بہت تعجب ہوا۔ (۲۱) جناب شیخ مفید علیہ الرحمہ کا بیان ہے کہ اس
 واقعہ کے برسوں بعد میں نے خود اس درخت کو دیکھا اور اس کا پھل
 کھایا ہے۔

⑥ امام رضاؑ کی شہادت کا اعلان

”امیر بن علی“ کا بیان ہے کہ جس وقت امام رضا علیہ السلام خراسان
 میں تشریف فرما تھے، اس وقت میں مدینہ میں زندگی بسر کر رہا تھا، اور امام
 جوادؑ کے گھر میں میرا آنا جانا تھا۔ امام کے رشتہ دار عام طور سے سلام کرنے
 امامؑ کی خدمت میں حاضر ہوتے تھے۔ ایک دن امام علیہ السلام نے کینز سے
 کہا، ان عورتوں سے کہہ دو عزا داری کے لئے تیار ہو جائیں۔ امامؑ نے
 ایک بار پھر اس بات کی تاکید فرمائی کہ وہ لوگ عزا داری کے لئے آمادہ

ہو جائیں! ان لوگوں نے دریافت کیا: "کس کی عزاداری کے لئے؟"

فرمایا: "روئے زمین کے سب سے بہتر انسان کے لئے"

عرصے کے بعد امام رضا علیہ السلام کی شہادت کی خبر مدینہ آئی۔ معلوم ہوا کہ اسی دن امام رضا علیہ السلام کی شہادت واقع ہوئی ہے جس دن امام نے فرمایا تھا کہ "عزاداری کے لئے تیار ہو جاؤ" (۲۲)

④ اعتراف قاضی

"قاضی" یحییٰ بن اکثم "جو خاندان رسالت و امامت کے سخت دشمنوں میں تھا، اس نے خود اس بات کا اعتراف کیا ہے کہ ایک دن رسول خدا کی قبر مطہر کے نزدیک امام جواد علیہ السلام کو دیکھا۔ ان سے کہا، خدا کی قسم میں کچھ باتیں آپ سے دریافت کرنا چاہتا ہوں لیکن مجھے شرم محسوس ہو رہی ہے۔ امام نے فرمایا، سوال کے بغیر تمہاری باتوں کے جواب دے دوں گا۔ تم یہ دریافت کرنا چاہتے ہو کہ امام کون ہے؟ میں نے کہا۔ خدا کی قسم یہی دریافت کرنا چاہتا تھا۔

فرمایا: "میں امام ہوں"

میں نے کہا: اس بات پر کوئی دلیل ہے؟

اس وقت وہ عصا جو حضرت کے ہاتھوں میں تھا، وہ گویا ہوا، اور اس نے کہا: "یہ میرے مولیٰ ہیں، اس زمانے کے امام ہیں اور خدا کی حجت ہیں" (۲۳)

۸) پروسی کی نجات

”علی بن جریر کا بیان ہے کہ میں امام جواد علیہ السلام کی خدمت اقدس میں حاضر تھا۔ امامؑ کے گھر کی ایک بکری غائب ہو گئی تھی، ایک پروسی کو چوری کے الزام میں کھینچتے ہوئے امامؑ کی خدمت میں لائے، امامؑ نے فرمایا:-

”دائے ہونم پر، اس کو آزاد کرو، اس نے بکری نہیں چرائی ہے۔ بکری اس وقت فلاں گھر میں ہے جاؤ وہاں سے لے آؤ۔“
امامؑ نے جہاں بتایا تھا وہاں گئے اور بکری کو لے آئے، اور گھروالے کو چوری کے الزام میں گرفتار کیا، اس کی پٹائی کی، اس کا لباس پھاڑ ڈالا، اور وہ قسم کھا رہا تھا کہ اس نے بکری نہیں چرائی ہے۔
اس شخص کو امامؑ کی خدمت میں لائے، امامؑ نے فرمایا: ”دائے ہونم پر تم نے اس شخص پر ظلم کیا، بکری خود اس کے گھر میں چلی گئی تھی، اس کو خبر بھی نہ تھی۔“
اس وقت امامؑ نے اس کی دل جوئی کے لئے اور اس کے نقصان کو پورا کرنے کے لئے ایک رقم اس کو عطا فرمائی۔ (۲۳)

۹) قیدی کی رہائی

”علی بن خالد کا بیان ہے کہ ”سامرا“ میں مجھے یہ اطلاع ملی کہ ایک شخص کو شام سے گرفتار کر کے یہاں لائے ہیں اور قید خانہ میں اس کو قید کر رکھا ہے۔ مشہور ہے کہ یہ شخص نبوت کا مدعی ہے۔
میں قید خانہ گیا، دربان سے نہایت نرمی اور احترام سے پیش آیا۔ یہاں تک

کہ میں اس قیدی تک پہنچ گیا، وہ شخص مجھے باہم اور عقل مند نظر آیا۔ میں نے اس سے دریافت کیا کہ تمہارا کیا قصہ ہے؟

کہنے لگا: "شام میں ایک جگہ ہے جس کو "رأس حسین" کہتے ہیں (جہاں امام حسین علیہ السلام کا سر مقدس رکھا گیا تھا) میں وہاں عبادت کیا کرتا تھا۔ ایک رات جب میں ذکر الہی میں مصروف تھا۔ ایک لڑکی ایک شخص کو اپنے سامنے پایا، اس نے مجھ سے کہا، کھڑے ہو جاؤ۔

میں کھڑا ہو گیا، اس کے ساتھ چند قدم چلا۔ دیکھتا کیا ہوں کہ مسجد کوفہ میں ہوں اس نے مجھ سے پوچھا۔ اس مسجد کو پہچانتے ہو؟ میں نے کہا۔ ہاں یہ مسجد کوفہ ہے۔

وہاں ہم نے نماز پڑھی، پھر ہم وہاں سے باہر چلے آئے۔ پھر تھوڑی دُور چلے تھے کہ دیکھا مدینہ میں مسجد نبویؐ میں ہوں۔ آنحضرتؐ کی قبر اطہر کی زیارت کی، مسجد میں نماز پڑھی، پھر وہاں سے چلے آئے۔ پھر چند قدم چلے دیکھا کہ مکہ میں موجود ہوں، خانہ کعبہ کا طواف کیا اور باہر چلے آئے۔ پھر چند قدم چلے تو اپنے کو شام میں اسی جگہ پایا جہاں میں عبادت کر رہا تھا، اور وہ شخص میری نگاہوں سے پوشیدہ ہو گیا۔

جو کچھ دیکھا تھا وہ میرے لئے کافی تعجب خیز تھا۔ یہاں تک کہ اس واقعہ کو ایک سال گزر گیا۔ ایک سال بعد وہ شخص پھر آیا۔ گذشتہ سال کی طرح اس مرتبہ بھی وہی سب واقعات پیش آئے۔ لیکن اس مرتبہ جب وہ جانے لگا تو میں نے اس کو قسم دے کر پوچھا کہ آپ کون ہیں؟ فرمایا: "میں محمد بن علی بن موسیٰ بن جعفر بن محمد بن علی بن حسین بن علی بن ابی طالب ہوں۔"

یہ واقعہ میں نے بعض لوگوں سے بیان کیا، اس کی خبر معتمد عباسی کے وزیر

”محمد بن عبد الملک زیات“ تک پہنچی، اس نے میری گرفتاری کا حکم دیا، جس کی بنا پر مجھے قید کر کے یہاں لایا گیا ہے۔ بھوٹوں نے خبر پھیلا دی کہ میں نبوت کا دعویٰ دار ہوں۔“

علی بن نائل کا بیان ہے کہ میں نے اس سے کہا کہ اگر تم اجازت دو تو صحیح حالات زیات کو لکھ کر بھیجوں، تاکہ وہ صحیح حالات سے باخبر ہو جائے۔
کہنے لگا۔ ”لکھو۔“

میں نے سارا واقعہ ”زیات“ کو لکھا۔ اس نے اسی خط کی پشت پر جواب لکھا کہ ”اس سے کہو کہ جو شخص ایک شب میں اسے شام سے کوفہ، مدینہ اور مکہ لے گیا اور واپس لے آیا، اسی سے رہائی طلب کرے۔“

یہ جواب سن کر میں بہت رنجیدہ ہوا، دوسرے دن میں قید خانہ گیا، تاکہ اسے صبر و شکر، عزم و ہمت کی تلقین کروں اور اس کا حوصلہ بڑھاؤں۔ جب وہاں پہنچا تو دیکھا دربان اور دوسرے افراد پریشان حال نظر آ رہے ہیں۔ دریافت کیا کہ وجہ کیا ہے؟

کہنے لگے، جو شخص پیغمبری کا دعوے دار تھا وہ کل رات قید خانہ سے نہیں معلوم کس طرح باہر چلا گیا۔ زمین میں دھنس گیا، یا آسمان میں اڑ گیا، یہ مسلسل تلاش کے بعد بھی اس کا کوئی پتہ نہ چلا۔ (۱۲۵)

(۱۰) ”ابو الصلت ہردی“ امام رضا علیہ السلام کے بہت ہی مقرب ترین اصحاب میں تھے۔ امام رضا علیہ السلام کی شہادت کے بعد ہامون کے حکم سے آپ کو قید کر دیا گیا۔ آپ کا بیان ہے کہ:

” ایک سال تک قید خانہ میں رہا، عاجز آ گیا۔ ایک رات ساری رات دعا و عبادت میں مشغول رہا، پیغمبر اسلامؐ اور اہلبیت علیہم السلام کو اپنے

مسائل کے سلسلے میں واسطہ قرار دے کر خدا سے دُعا مانگی کہ مجھے ربانی عطا فرمائے
ابھی میری دعا تمام بھی نہ ہونے پائی تھی کہ دیکھا امام جواد علیہ السلام میرے پاس
موجود ہیں، مجھ سے فرمایا: "اے ابوالصلت کیا عاجز آگئے؟"
عرض کیا: "اے مولیٰ، ہاں عاجز آ گیا ہوں۔"

فرمایا: "اٹھو۔ آپ نے زنجیروں پر ہاتھ پھیرا، اس کے سارے حلقے کھل
گئے۔ انھوں نے میرا ہاتھ پکڑا اور قید خانہ سے باہر لے آئے۔ دربانوں نے
مجھے دیکھا مگر حضرت کے رعب و جلال سے کسی میں زبان کھولنے کی سکت نہیں
تھی۔ جب امام مجھ سے باہر لے آئے تو مجھ سے فرمایا: "جاؤ خدا حافظ اب نہ
مامون تمہیں دیکھے گا اور نہ تم ہی اس کو دیکھو گے۔" جیسا امام علیہ السلام نے
فرمایا تھا، ویسا ہی ہوا۔ (۲۶)

① معصوم عباسی کی نشست

"زرقان" جو "ابن ابی داؤد" کا گہرا دوست تھا، اس کا بیان ہے کہ ایک دن
"ابن ابی داؤد" معصوم کی بزم سے رنجیدہ واپس آ رہا تھا۔ میں نے رنجیدگی کا سبب
دریافت کیا۔

کہنے لگا۔

"اے کاش میں بیش سال پہلے مر گیا ہوتا۔"

پوچھا: "آخر کیوں؟"

کہا: "آج معصوم کی بزم میں ابو جعفر امام جوادؑ سے جو صدمہ

لے ابن ابی داؤد، مامون، معصوم، دانش اور متوکل کے زمانے میں بغداد کے قاضیوں میں تھا۔

مجھے پوچھا ہے۔“

پوچھا: ”ماجر کیا ہے؟“

کہا: ”ایک شخص نے چوری کا اعتراف کیا، اور معصم سے یہ تقاضا کیا کہ وہ حد جاری کر کے اسے پاک کر دے۔ معصم نے تمام فقہاء کو جمع کیا، ان میں محمد بن علی (امام جواد علیہ السلام) بھی تھے۔ معصم نے ہم سے پوچھا:۔

”چور کا ہاتھ کہاں سے کاٹا جائے؟“

میں نے کہا: ”کلانی سے۔“

پوچھا: ”اس کی دلیل کیا ہے؟“

میں نے کہا: آیۃ تیسیم میں ہاتھ کا اطلاق کلانی تک ہوا ہے:۔ فَاصْحَوْا
بِوُجُوْهِكُمْ وَاَيْدِيكُمْ۔ (۲۶) ”اپنے چہرے اور ہاتھوں کا مسح کرو۔“
کلانی تک ہاتھ کا اطلاق ہوا ہے۔

اس مسئلہ میں فقہاء کی ایک جماعت میرے موافق تھی۔ سب کا قول یہی تھا
کہ چور کا ہاتھ کلانی سے کاٹا جائے۔ لیکن دوسرے فقہاء کا نظریہ یہ تھا کہ چور کا
ہاتھ کہنی سے کاٹا جائے۔ معصم نے ان سے دلیل طلب کی۔ انہوں نے کہا،
آیۃ وضو میں ہاتھ کا اطلاق کہنی تک ہوا ہے:۔ فَاعْسِلُوْا وُجُوْهَكُمْ وَاَيْدِيَكُمْ
اِی الْمِرْفَاقِ۔ (۲۸) ”اپنے چہروں کو دھو اور ہاتھوں کو کہنیوں
تک۔“ یہاں کہنی تک ہاتھ کا اطلاق ہوا ہے۔

اس وقت معصم نے محمد بن علی (امام جوادؑ) کی طرف رخ کیا اور پوچھا کہ
اس مسئلہ میں آپ کی کیا رائے ہے؟

فرمایا: ”ان لوگوں نے اپنے نظریات بیان کر دیئے ہیں لہذا مجھے
معاف رکھو۔“

معتصم نے بہت اصرار کیا، اور قسم دے کر کہا کہ آپ اپنا نظر یہ ضرور بیان فرمائیے۔

فرمایا: چونکہ تم نے قسم دی ہے لہذا سنو، یہ سب لوگ اشتباہ میں ہیں۔ چودہ کی صرف چار انگلیاں کاٹی جائیں گی۔

معتصم نے دریافت کیا اس کی دلیل کیا ہے؟

فرمایا: رسول خداؐ کا ارشاد ہے کہ سجدہ سات اعضاء پر واجب ہے پیشانی، ہاتھ کی ہتھیلیاں، دونوں گھٹنے، اور پاؤں کے دونوں انگوٹھے، لہذا اگر کلائی یا کہنی سے چور کا ہاتھ کاٹا جائے تو وہ سجدہ کس طرح کرے گا۔ اور خداوند عالم کا ارشاد ہے: **وَأَنَّ الْمَسَاجِدَ لِلَّهِ فَلَا تَدْعُوا مَعَ اللَّهِ أَحَدًا (۲۹)** جن سات اعضاء پر سجدہ واجب ہے وہ سب خدا کے لئے ہیں، خدا کے ساتھ کسی اور کی عبادت نہ کرو۔ اور جو چیز خدا کے لئے ہو وہ کاٹی نہیں جاسکتی ہے۔

لے مسجد (جم پر زبر جیے مجلس یا جم پر زبر جیے مشعل، اس کی جمع مساجد آتی ہے) کے معنی ہیں سجدہ کرنے کی جگہ، جس طرح مسجدیں، خانہ کعبہ، اور وہ چیزیں جن پر سجدہ کیا جاتا ہے، یہ تمام چیزیں سجدہ کرنے کی جگہ ہیں۔ اسی طرح پیشانی اور بقیہ چھ اعضاء کو بھی سجدہ کا محل سجدہ کہا جاتا ہے اسی بنا پر اس روایت میں "المساجد" کی تفسیر میں سات اعضاء سجدہ کا ذکر ہوا ہے۔ اس سلسلہ میں دو روایتیں حضرت امام جعفر صادق علیہ السلام سے ذکر ہوئی ہیں۔ ایک روایت کافی میں ہے اور دوسری تفسیر قمی میں۔ ان روایتوں میں "المساجد" کی تفسیر میں سات اعضاء سجدہ کا ذکر ہوا ہے۔ شیخ صدوق علیہ الرحمہ نے اپنی کتاب "فقیہ" میں اس آیت کی تفسیر میں اعضاء سجدہ کا ذکر کیا ہے۔ یہی مفہوم سعید بن جبیرؒ "ذجاج" اور "فراز" سے بھی (باقی حاشیہ ۲۸ پر)

ابن ابی داؤد کا کہنا ہے کہ معصم نے آپ کا جواب پسند کیا اور حکم دیا کہ چور کی صرف چار انگلیاں کاٹی جائیں (اور سب کے سامنے ہم سب کی آبرو چلی گئی) اس وقت میں نے (شرم کے ارے) موت کی تمنا کی۔ (۳۰)

سازشی شادی

امام رضا علیہ السلام کے حالات زندگی کے سلسلے میں ہم اس طرف اشارہ کر چکے ہیں کہ سماج میں جو افراتفری پھیلی ہوئی تھی، علویین بھی ہنگامے برپا کر رہے تھے۔ ان چیزوں سے نجات حاصل کرنے کیلئے، شیعوں اور ایرانیوں کو اپنے ساتھ لینے کے لئے مامون عباسی نے اپنے کو اہلبیت علیہم السلام کا دوست ظاہر کرنا شروع کر دیا۔ امام رضا علیہ السلام کو زبردستی ولی عہد بنا کر اپنی اس ظاہر داری کو اور محکم کرنا چاہا اور امام کی نقل و حرکت کو نزدیک سے زیر نظر رکھا۔

(بقیہ حاشیہ ص ۲۷)

نقل ہوا ہے۔

یہ بات قابل توجہ ہے کہ اگر "المساجد" کی تفسیر میں اعضاء کا تذکرہ درست نہ ہوتا تو معصم کی مجلس میں موجود فقہار خاموش نہ رہتے خاص کر اس وقت جبکہ اعتراض کی تلاش میں تھے۔ معصم عرب تھا اگر یہ تفسیر عربی ادب کے اعتبار سے درست نہ ہوتی تو ہرگز معصم یوں خالوش نہ رہتا بلکہ ضرور اعتراض کرتا۔ امامؑ نے جب "المساجد" کی تفسیر بیان فرمائی اس وقت سارے فقہار اور معصم کا خاموش رہنا اس بات کی دلیل ہے کہ یہ تفسیر بالکل صحیح ہے۔ اس تفسیر کو صحیح سمجھتے ہوئے معصم نے حد کے نفاذ کا حکم دیا۔ مزید تفصیل کے لئے یہ کتابیں دیکھی جائیں:-
تفسیر صفائی ج ۲ ص ۵۲، تفسیر نور الثقلین ج ۵ ص ۴۴۰، تفسیر مجمع البیان ج ۱۰ ص ۳۷۲

دوسری طرف مامون کے خاندان والے مامون کے اس اقدام سے خوش نہیں تھے وہ یہ سوچ رہے تھے کہ اس طرح مامون خلافت بنی عباس سے علویوں میں منتقل کرنا چاہتا ہے، اس لئے بنی عباس مامون کے اس اقدام سے کافی ناراض تھے۔ اور انہوں نے مامون کی مخالفت بھی شروع کر دی لیکن جب مامون نے امام رضا علیہ السلام کو شہید کر دیا تو بنی عباس خاموش ہو گئے اور مامون کے اس عمل سے کافی خوش بھی ہو گئے اور اس کے نزدیک آ گئے۔

مامون نے امام رضا علیہ السلام کو بہت ہی پوشیدہ طریقے سے زہر دیا تھا اور یہ کوشش کر رہا تھا کہ یہ بات پھیلنے نہ پائے، اپنے جرم پر پردہ ڈالنے کے لئے خود کو امام کا عزا دار ظاہر کیا۔ یہاں تک کہ بین دن تک امام کے گھر پر پتھر اربا، اور نمک روٹی کھاتا رہا۔ ان تمام کوششوں کے باوجود علویوں پر حقیقت واضح ہو گئی کہ امام کا قاتل مامون کے علاوہ اور کوئی نہیں ہے۔ اس بات نے علویوں کو سخت رنجیدہ کیا اور ان کو انتقام لینے پر آمادہ کر دیا۔ مامون کو پھر اپنا تخت و تاج خطرے میں نظر آیا اور اس نے تخت و تاج کی حفاظت کی خاطر ایک اور چال چلی۔ امام جواد علیہ السلام سے بہت زیادہ محبت اور عقیدت کا اظہار کرنے لگا اور زیارہ سے زیادہ فائدہ حاصل کرنے کے لئے اپنی بیٹی کو امام جواد علیہ السلام کے عقد میں دے دیا اور یہ کوشش کرنے لگا کہ اس چال سے بھی وہی فائدہ اٹھائے جو اس نے امام رضا علیہ السلام کو زبردستی ولی عہد بنا کر اٹھانا چاہا تھا۔

اس مقصد کے حصول کے لئے مامون نے ۲۰۴ھ یعنی امام رضا علیہ السلام کی شہادت کے ایک سال بعد امام جواد علیہ السلام کو بغداد بلایا اور اپنی لاڈلی بیٹی "ام الفضل" کی شادی آپ کے ساتھ کر دی۔

"ایمان بن شیب" کا بیان ہے کہ جب عباسیوں کو مامون کے اس ارادے کی

خبر ملی کہ وہ اپنی بیٹی کی شادی امام جواد علیہ السلام سے کرنا چاہتا ہے۔ یہ سُن کر ان کو
 یہ خطہ لاسحق ہو گیا کہ حکومت بنی عباس کے خاندان سے منتقل ہونا چاہتی ہے۔ اسلئے
 وہ سب مامون کے پاس گئے۔ اس کی ملامت کی اور یہ قسم دلانی کہ وہ اپنا ارادہ بدل
 دے اور کہنے لگے:۔ ”اس عرصہ میں جو واقعات بنی عباس اور علویوں کے
 درمیان رونما ہوئے ہیں اس سے تم واقف ہو، تم سے پہلے خلفاء علویوں کو شہسرد
 کیا کرتے تھے، انھیں ذلیل کرتے تھے جس وقت تم نے ولی عہدی کا عہدہ ”رضا“
 کے سپرد کیا ہمیں اس وقت بھی تشویش تھی، لیکن خدا نے وہ مشکل حل کر دی۔ ہم
 تمہیں قسم دیتے ہیں اب دوبارہ ہمیں رنجیدہ نہ کرو اور یہ رشتہ نہ کرو، اپنی بیٹی کی
 شادی بنی عباس کے کسی نایاں فرد سے کر دو“

مامون نے جواب دیا:۔ ”تمہارے اور علویوں کے درمیان جو حادثات پیش
 آئے تم ہی اس کا سبب تھے، اگر انصاف سے دیکھو وہ تم سے زیادہ حق دار ہیں
 میرے پہلے کے خلفاء نے جو روش اختیار کی تھی وہ قطع رحم کی تھی میں اس طرز
 سے خدا کی پناہ مانگتا ہوں۔ ”رضا“ کی ولی عہدی کے بارے میں بھی شرمندہ نہیں
 ہوں، میں نے تو خلافت قبول کرنے کی پیش کش کی تھی، لیکن خدا کا کرنا ایسا ہوا کہ
 انھوں نے قبول نہیں فرمایا۔ ابو جعفر محمد بن علی (امام جواد علیہ السلام) کے بارے میں
 اتنا کہوں گا، میں نے ان کو شادی کے لئے اس لئے منتخب کیا ہے کہ اس کم سنی
 میں بھی انھیں تمام علماء اور دانش مندوں پر فوقیت حاصل ہے۔ یہ چیز گرجبہ
 تعجب کا سبب ہے مگر یہ حقیقت جس طرح میرے لئے واضح ہوگئی امید کرتا ہوں کہ
 دوسروں کے لئے بھی روشن ہو جائے گی تاکہ انھیں معلوم ہو جائے کہ میرا انتخاب
 کتنا صحیح ہے“

خاندان والوں نے کہا: ”یہ نوجوان اگرچہ تمہارے لئے بہت زیادہ تعجب خیز

ہے لیکن ابھی کم سن ہے، اس نے ابھی علم و فن ہی کیا حاصل کیا ہے، صبر کرو تاکہ یہ کچھ سیکھ لے، علم و ادب سے واقف ہو جائے۔ اس وقت تم اپنے ارادے پر عمل کرنا۔“

مامون نے کہا: ”وائے ہوتم پر! میں اس نوجوان کو تم سے بہتر جانتا ہوں وہ اس خاندان سے تعلق رکھتا ہے جہاں علم و خداداد ہے۔ انہیں سیکھنے کی کوئی ضرورت نہیں ہے ان کے آبا و اجداد علم و ادب میں ہمیشہ تمام لوگوں سے مستغنی رہے ہیں۔ اگر چاہتے ہو تو امتحان کر لو جو کچھ میں نے کہا ہے وہ واضح ہو جائے“

کہنے لگے، یہ تو بڑی اچھی پیش کش ہے ہم اسے آزمائیں گے۔ ہم تمہارے سامنے اس سے ایک تھی سلسلہ دریافت کریں گے، اگر صحیح جواب دے دیا تو ہمیں کوئی اعتراض نہ ہوگا اور ہم سب پر تمہارے انتخاب کی حقیقت واضح ہو جائے گی، اور اگر جواب دے سے سکتا تب بھی ہماری مشکل آسان ہو جائے گی اور تمہیں اس رشتہ سے صرف نظر کرنا ہوگا۔“

مامون نے کہا۔ جب چاہو امتحان کر لو۔

عباسیوں نے اس وقت کے قاضی القضاة نامی گرامی مشہور زمانہ قاضی یحییٰ بن اکثم کی طرف رجوع کیا، اور اس سے بہت زیادہ انعام و اکرام کا وعدہ کیا، تاکہ وہ امام جوادؑ سے ایک مسئلہ پوچھے جس کا وہ جواب نہ دے سکیں۔ یحییٰ نے یہ بات قبول کر لی۔ یہ سب لوگ مامون کے پاس آئے اور کہا، تم ہی کوئی دن معین کر دو، مامون نے دن معین کر دیا۔ اس روز ہر ایک وہاں پہنچ گیا۔ مامون نے حکم دیا کہ مجلس کے بالائی حصہ میں امام جواد کے لئے جگہ بنائی جائے۔ امام تشریف لائے اور معین جگہ بیٹھ گئے۔ آپ کے سامنے یحییٰ بن اکثم نے جگہ پائی۔ ہر ایک اپنی اپنی جگہ بیٹھ گیا۔ مامون امام کے پہلو میں بیٹھ گیا۔

بیجی بن اکثم نے مامون سے کہا: ”مجھے اجازت ہے کہ میں ابو جعفر سے ایک سوال کروں؟“

مامون نے کہا: ”خود ان سے اجازت طلب کرو۔“

بیجی نے امام کی طرف رخ کر کے کہا: آپ پر فدا ہو جاؤں کیا مجھے ایک سوال کرنے کی اجازت ہے؟

امامؑ نے فرمایا: اگر چاہتے تو ضرور سوال کرو۔

بیجی نے کہا: میں آپ پر فدا ہو جاؤں، جو شخص احرام کی حالت میں شکار کرے اس کا کیا حکم ہے؟

امامؑ نے فرمایا: ”اس مسئلہ کی متعدد صورتیں ہیں۔ حرم میں شکار کیا تھا، یا حرم کے باہر، اس کو شکار کی حرمت کا علم تھا یا نہیں، جان بوجھ کر شکار کیا تھا یا بھولے سے، شکار کرنے والا غلام تھا، یا آزاد۔ کم سن تھا یا بالغ۔ پہلی مرتبہ شکار کیا تھا یا دوسری مرتبہ۔ شکار پزیدہ تھا یا کوی اور چیز، شکار چھوٹا تھا یا بڑا، شکار کرنے والا اپنے اس عمل پر نادم تھا یا دوبارہ کرنے کا ارادہ رکھتا تھا یا شکار دن میں کیا تھا، یا رات میں۔ احرام عمرہ کا تھا یا حج کا۔“

امامؑ کی یہ عالمانہ وضاحت دیکھ کر بیجی بالکل حیران رہ گیا۔ شکست اور عاجزی کے آثار اس کے چہرے پر نمایاں ہو گئے۔ زبان لکنت کرنے لگی۔ یہاں تک کہ ہر ایک پر بیجی کی یہ حالت واضح ہو گئی۔

مامون نے کہا: میں اس نعمت پر خدا کا شکر ادا کرتا ہوں کہ میرا انتخاب صحیح نکلا۔ عباسیوں کی طرف رخ کر کے کہنے لگا: تم لوگ جس چیز کا انکار کر رہے تھے وہ تمہیں معلوم ہو گئی۔!؟

اسی مجلس میں مامون نے امامؑ سے اپنی بیٹی کی شادی کی پیش کش

کی اور امامؑ سے خطبہ پڑھنے کی درخواست کی۔ امامؑ نے قبول فرماتے ہوئے یوں خطبہ کا آغاز کیا:

الْحَمْدُ لِلَّهِ إِقْرَارًا بِنِعْمَتِهِ وَلَا إِلَهَ إِلَّا اللَّهُ إِخْلَاصًا
لِوَحْدَانِيَّتِهِ، وَصَلَّى اللَّهُ عَلَى مُحَمَّدٍ سَيِّدِ بَرِيَّتِهِ
وَالْأَصْفِيَاءِ مِنْ عَشْرَتِهِ، أَمَا بَعْدُ فَقَدْ كَانَ مِنْ
فَضْلِ اللَّهِ عَلَى الْآنَامِ، أَنْ أَعْنَهُمْ بِالْحَلَالِ عَنِ
الْحَرَامِ، وَقَالَ سُبْحَانَهُ: وَأَنْكِحُوا لِيَا حَى مِنْكُمْ
وَالصَّالِحِينَ مِنْ عِبَادِكُمْ وَإِمَائِكُمْ إِنْ يَكُونُوا فُقَرَاءَ
يُغْنِهِمُ اللَّهُ مِنْ فَضْلِهِ وَاللَّهُ وَاسِعٌ عَلِيمٌ ○

”خدا کی نعمتوں کا اقرار کرتے ہوئے اس کی حمد کرتا ہوں، خلوص و وحدانیت کے لئے کلمہ توحید لالا الا اللہ کا اقرار کرتا ہوں، خدا کا درود ہوا شرف المخلوقات حضرت محمد مصطفیٰؐ پر اور ان کے منتخب روزگار الہیبت پر۔“

بے شک بندوں پر خدا کی ایک نعمت یہ ہے کہ اس نے حلال کے ذریعہ حرام سے بے نیاز کیا۔ اور شادی کا حکم دیا۔ ارشاد ہے: ہر کہ اپنے کنواروں کی شادی کرو، صالح غلاموں اور نیک کیزوں کے رشتے کرو (فقر اور تنگ دستی تمہیں اس کام کی انجام دہی سے مت روکے) اگر وہ فقیر ہوں گے تو خدا اپنے فضل سے انہیں غنی کرے گا۔ خدا بندوں کی روزی میں برکت دینے والا اور ہر چیز کا جاننے والا ہے۔“

اس کے بعد امامؑ نے جناب فاطمہ زہراؑ کے مہر کے مطابق ۵۰۰ درہم مہر قرار دیتے ہوئے اپنی مرضی ظاہر کر دی۔ لڑکی کی طرف سے خود مامون نے عقد پڑھا، اور امامؑ نے خود قبول فرمایا۔ مامون کے حکم سے حاضرین کو پیش بہا تحفے پیش

کے گئے، دسترخوان لگایا گیا اور لوگ کھانا کھا کر چلے گئے۔ صرف مامون کے قریبی اور درباری رہ گئے۔ اس وقت مامون نے امامؑ سے یہ درخواست کی کہ سوال کے سلسلے میں جو صورتیں آپ نے بیان فرمائی تھیں ان کا جواب مرحمت فرمائیں، امامؑ نے تفصیل سے ہر ایک کا جواب مرحمت فرمایا۔ (یہ جواب حدیث کی کتابوں میں موجود ہے)۔

جواب سُن کر مامون نے امام کی بہت تعریف کی اور یہ تقاضا کیا کہ آپ بھی یحییٰ بن اکثم سے کوئی سوال پوچھیں۔ امام نے یحییٰ کی طرف رُخ کر کے فرمایا: کیا میں سوال کر سکتا ہوں؟

یحییٰ جو شکست کھا چکا تھا اور امام کی علمیت سے مرعوب ہو گیا تھا، کہنے لگا: آپ پر قربان ہو جاؤں جیسے آپ کی مرضی ہو، اگر علم ہو گا تو جواب دوں گا ورنہ خود آپ سے استفادہ کروں گا۔

امامؑ نے فرمایا: ایک مرد نے صبح کو ایک عورت پر نگاہ کی جبکہ نگاہ کرنا حرام تھا اور جب سورج نکل آیا تو یہ عورت اس کے لئے حلال ہو گئی۔ ظہر کے وقت پھر حرام ہو گئی، جب عصر کا وقت آیا تو حلال ہو گئی، غروب آفتاب کے وقت پھر حرام ہو گئی۔ جب عشاء کا وقت آیا تو حلال ہو گئی۔ نصف شب کو پھر حرام ہو گئی اور جب صبح ہوئی تو پھر حلال ہو گئی۔ بتاؤ اس کی وجہ کیا ہے یہ عورت بعض وقت کیوں حرام ہو جاتی تھی اور بعض وقت کیوں حلال ہو جاتی تھی؟

یحییٰ نے کہا: خدا کی قسم مجھے اس کا سبب نہیں معلوم۔ اگر آپ بیان فرمائیں تو میں استفادہ کروں گا۔

امامؑ نے فرمایا: ”وہ عورت ایک شخص کی کینز تھی، ایک نامحرم مرد نے صبح اس پر نگاہ کی جبکہ یہ نگاہ حرام تھی۔ جب سورج نکل آیا تو اس نے یہ کینز اس کے

مالک سے خرید لی، اس وقت اس کے لئے حلال ہوگئی، ظہر کے وقت اس نے کینز کو آزاد کر دیا تو اس پر حرام ہوگئی۔ عصر کے وقت اس نے اس سے نکاح کر لیا اب پھر اس پر حلال ہوگئی۔ غروب آفتاب کے وقت اس نے "ظہار" کیا تو اس پر حرام ہوگئی۔ عشاء کے وقت اس نے ظہار کا کفارہ دے دیا تو پھر اس پر حلال ہوگئی، نصف شب کو اس کو طلاق دے دیا تو اس پر حرام ہوگئی۔ جب صبح ہوئی تو اس نے رجوع کر لیا تو پھر اس پر حلال ہوگئی۔"

مامون نے تعجب سے اپنے خاندان والوں کو دیکھا اور ان کو مخاطب کر کے کہا۔ "تم میں ایسا ہے کوئی جو اس طرح اس مسئلہ کا جواب دے یا پہلے سوال کا جواب جانتا ہو۔؟"

سب نے کہا: بخدا کوئی نہیں ہے۔ (۳۱)

یہ بات قابلِ توجہ ہے کہ مامون کی تمام ظاہر داری، فریب کاری، عیاری اور مکاری اس رشتہ کے بارے میں صرف اس لیے تھی کہ اس شادی سے اس کا مقصد

۱۔ دین اسلام سے پہلے جاہلیت کے دور میں ظہار کو طلاق سمجھا جاتا تھا۔ ظہار کے بعد عورت ہمیشہ ہمیشہ کیلئے مرد پر حرام ہو جاتی تھی لیکن دین اسلام نے اس مسئلہ کو بدل دیا، کہ ظہار حرمت اور کفارہ کا سبب تو ہے مگر ابدی حرمت کا باعث نہیں ہے، ظہار عبارت ہے اس جملے سے کہ شوہر اپنی زوجہ سے کہے کہ تمہاری پیٹھ میرے لئے میری ماں یا بہن یا بیٹی کی طرح ہے۔ اگر کوئی شخص ظہار کے بعد کفارہ دے دے تو زوجہ اس کے لئے پھر سے حلال ہو جائے گی۔ اس مسئلہ کے لئے تفصیل رسالہ علمیہ اور دوسری فقہی کتب میں

ملاحظہ ہو۔

سیاست کے علاوہ کچھ اور نہ تھا، اور وہ اس شادی سے کئی ایک مقاصد حاصل کرنا چاہتا تھا۔

① امام کے گھر میں اپنی بیٹی بیج کر امام کی نقل و حرکت پر نگاہ رکھنا چاہتا تھا (اس سلسلے میں مامون کی بیٹی نے اپنی ذمہ داری کو خوب نبھایا، وہ برابر جاسوسی کیا کرتی تھی، تاریخ اس حقیقت پر مکمل گواہ ہے)۔

② اس رشتہ سے مامون کا ایک مقصد یہ بھی تھا کہ اس طرح امامؑ کو اپنے عیش و نوش میں شامل کرے اور انھیں اپنے کھیل کود اور اپنے گناہوں میں شریک کرے اور اس طرح امام کی عظمت و بزرگی کو داغدار کرے، اور امامت کی بلند و بالا منزلت کو لوگوں کی نگاہوں سے گرا دے۔

"محمد بن ریان" کا کہنا ہے، کہ مامون امام جو اعلیٰ السلام کو عین المودعہ کی طرف کھینچنے کی کوشش کرتا تھا اتنی ہی اسے ناکامی ہوتی تھی۔ امام کی شادی کے موقع پر مامون نے ایک شوخو بصورت کینزوں (جن میں ہر ایک بہترین لباس میں ملبوس تھی اور ہر ایک کے ہاتھ میں جو اہرات سے لدا ہوا طشت تھا) کو اس بات پر آمادہ کیا کہ جب امام تشریف لائیں تو یہ کینزوں ان کا استقبال کریں۔ کینزوں نے مامون کی ہدایت پر عمل کیا۔ لیکن امامؑ نے ان کی طرف رخ ہی نہیں کیا اور عمل سے بنا دیا کہ ہم ان چیزوں سے بہت دور ہیں۔

اسی جشن میں ایک معنی کو گانے بجانے کیلئے مدعو کیا گیا تھا۔ جیسے ہی اُس نے گانا بجانا شروع کیا، امامؑ نے بلند آواز میں فرمایا: "خدا سے ڈرو"۔ امام کے اس جملے سے وہ اتنا زیادہ مرعوب ہوا کہ موسیقی کا آکڑ اس کے ہاتھ سے گر گیا اور جب تک زندہ رہا پھر کبھی گانا نہ سکا۔" (۳۲)

③ جیسا کہ ہم ذکر کر چکے ہیں کہ اس رشتہ سے مامون کا ایک مقصد یہ بھی

تھا کہ وہ علیوں کو ان کے قیام و انقلاب سے روک سکے اور اپنے کو خاندانِ اہلبیت کا دوست اور چاہنے والا ظاہر کر سکے۔

④ عوامِ فریبی

مامون بسا اوقات کہا کرتا تھا کہ، میں نے یہ رشتہ اس لئے کیا ہے تاکہ امام کی نسل سے میرا ایک نواسہ ہو اور میں پیغمبر اور علیؑ کے خاندان کی ایک مندر کا نانا کملادوں۔ (۳۳)۔ لیکن خوش قسمتی سے مامون کی یہ آرزو پوری نہ ہوئی کیونکہ مامون کی بیٹی کے کوئی اولاد ہی نہیں ہوئی۔ امام جواد علیہ السلام کی تمام اولاد، جناب امام علی نقی علیہ السلام، موسیٰ رقیع، حسین عمران، فاطمہ، خدیجہ، ام کلثوم، حکیمہ۔ یہ سب اولادیں امام جواد علیہ السلام کی دوسری زوجہ سے ہیں، جن کا نام "سمانہ مغربیہ" تھا۔ (۳۴)

ان تمام باتوں کے علاوہ مامون نے صرف سیاسی مقاصد کے لئے اس رشتہ پر اتنا زور دیا تھا یہ رشتہ گرچہ دنیاوی آسائشوں سے بھرپور تھا، لیکن امامؑ اپنے آباد اجداد کی طرح دنیا کی رنگینیوں سے بالکل بیزار تھے بلکہ مامون کے ساتھ زندگی بسر کرنا امام کے لئے سخت ناگوار تھا۔

"حسین مکاری" کا بیان ہے کہ بغداد میں امام جواد علیہ السلام کی خدمت میں حاضر ہوا۔ جب میں نے امام کا رہن سہن دیکھا تو میرے ذہن میں یہ خیال آیا کہ "اتنی آسائشوں کے ہوتے ہوئے امام مدینہ واپس نہیں جائیں گے"۔ امامؑ نے تھوڑی دیر کے لئے سر جھکایا اور جب سر اٹھایا تو آپ کا چہرہ رنج و غم سے زرد ہو رہا تھا، آپ نے فرمایا:-

"اے حسین! رسولِ خداؐ کے حرم میں جو کی روٹی اور نمک مجھے اس زندگی سے کہیں زیادہ پسند ہے"۔ (۳۵)

اسی لئے امامؑ زیادہ دن بغداد میں نہ رہے اور اپنی زوجہ ام الفضلؑ کو لے کر مدینہ واپس آ گئے، اور ۲۲۰ھ تک مدینہ میں رہے۔
 ۲۱۸ھ میں مابون کو موت اپنے ساتھ لے گئی، اس کے بعد مابون کا بھائی معقلم اس کا جانشین ہوا، ۲۲۰ھ میں معقلم نے امام کو بغداد بلایا تاکہ نزدیک سے آپ پر نظر رکھ سکے۔ ہم گذشتہ صفحات میں جو رکابہ لکھے جانے کا واقعہ نقل چکے ہیں کہ اس موقع پر امام کو بھی شریک کیا گیا تھا، اور اس وقت قاضی بغداد "ابن ابی داؤد" اور دوسروں کو کیا شرمندگی برداشت کرنا پڑی تھی، اس واقعہ کے چند روز بعد ابن ابی داؤد کینہ و حسد سے بھرا ہوا معقلم کے پاس پہنچا اور کہا۔

تمہاری بھلائی کے لئے ایک بات کہنا چاہتا ہوں کہ چند روز پہلے جو واقعہ پیش آیا ہے وہ تمہاری حکومت کے حق میں نہیں ہے کیونکہ تم نے بھری بزم میں جس میں بڑے بڑے علماء اور ملک کی اعلیٰ شخصیتیں موجود تھیں، ابو جعفر (امام جواد علیہ السلام) کے فتوے کو ہر ایک کے فتوے پر فوقیت دی، تمہیں معلوم ہونا چاہیے کہ ملک کے آدھے عوام انہیں خلافت کا صبیح حقدار اور تمہیں غاصب سمجھتے ہیں۔ یہ خبر عوام میں پھیل گئی ہے اور شیعوں کو ایک مضبوط دلیل مل گئی ہے۔

معتصم جس میں دشمنی امام کے تمام جراثیم موجود تھے، یہ سن کر بھرپور اٹھا اور امام کے قتل کے درپے ہو گیا، آخر کار اس نے اپنے ادارے کو مکمل کر دکھایا، زینقعدہ کی آخری تاریخ تھی کہ اس نے امام علیہ السلام کو زہر دیکر شہید کر دیا۔

آپ کا جسد اطہر آپ کے جد بزرگوار حضرت امام موسیٰ کاظم علیہ السلام کے

کے پہلو میں بغداد میں دفن کیا گیا۔ (۳۶)

درود ہو اُن پر اور ان کے طیب و طاہر آباد اجداد پر۔ ان دونوں اماموں کا روضہ آج بھی "کاظمین" میں موجود ہے اور مدتوں سے چاہتے والوں کی زیارت گاہ ہے۔

امامؑ کے شاگرد

پیغمبر اسلام صلی اللہ علیہ وآلہ وسلم کی طرح ہمارے ائمہ علیہم السلام بھی لوگوں کی تعلیم و تربیت میں ہمیشہ کوشاں رہتے تھے۔ ائمہ علیہم السلام کے طریقہ تعلیم و تربیت کو تعلیمی و تربیتی اداروں کی سرگرمیوں پر قیاس نہیں کیا جاسکتا ہے۔ تعلیمی ادارے خاص اوقات میں تعلیم دیتے ہیں اور بقیہ اوقات معطل رہتے ہیں۔ لیکن ائمہ علیہم السلام کی تعلیم و تربیت کے لئے کوئی خاص وقت معین نہیں تھا۔ ائمہ علیہم السلام مسلسل لوگوں کی تعلیم و تربیت میں مصروف رہتے تھے۔ ائمہ علیہم السلام کی زندگی کا ہر گوشہ ان کی رفت و آمد و گفتار عوام کی تربیت کا بہترین ذریعہ تھی۔ جب بھی کوئی ملاقات کا شرف حاصل کرتا تھا وہ ائمہ کے کردار سے استفادہ کرتا تھا اور مجلس سے کچھ نہ کچھ لے کر اٹھتا تھا، اگر کوئی سوال کرنا چاہتا تھا تو اس کو اس کا جواب دیا جاتا تھا۔

واضح رہے کہ اس طرح کا کوئی مدرسہ دنیا میں کہیں موجود نہیں ہے۔ اس طرح کا مدرسہ تو صرف انبیاء اور ائمہ علیہم السلام کی زندگیوں میں ملتا ہے ظاہر سی بات ہے کہ اس طرح کے مدرسہ کے اثرات فائدے اور نتائج

بہت زیادہ تعجب آمیز ہیں۔ بنی عباس کے خلفاریہ جانتے تھے کہ اگر عوام کو اس مدرسہ کی خصوصیات کا علم ہو گیا اور وہ اس طرف متوجہ ہو گئے تو وہ خود بخود ائمہ علیہم السلام کی طرف کھینچتے چلے جائیں گے اور اس صورت میں غاصبوں کی حکومت خطرات سے دوچار ہو جائے گی۔ اس لئے خلفار ہمیشہ یہ کوشش کرتے رہے کہ عوام کو ائمہ علیہم السلام سے دور رکھا جائے اور انھیں نزدیک نہ ہونے دیا جائے۔ صرف امام محمد باقر علیہ السلام کے زمانے میں جب "عمر بن عبدالعزیز" کی حکومت تھی اور امام جعفر صادق علیہ السلام کے ابتدائی دور میں جب بنی امیہ اور بنی عباس آپس میں لڑ رہے تھے، اور بنی عباس نے تازہ تازہ حکومت حاصل کی تھی اور حکومت مستحکم نہیں ہوئی تھی اس وقت عوام کو اتنا موقع مل گیا کہ وہ آزادی سے استفادہ کر سکیں۔ لہذا ہم دیکھتے ہیں کہ اس مختصر نشیبت میں شاگردوں اور راویوں کی تعداد چار ہزار تک پہنچ گئی (۳۷)۔ لیکن اس کے علاوہ بقیہ ائمہ کے زمانوں میں شاگردوں کی تعداد بہت کم نظر آتی ہے۔ مثلاً امام جواد علیہ السلام کے شاگردوں اور راویوں کی تعداد ۱۱۰ ہے (۳۸)۔ اس سے یہ پتہ چلتا ہے کہ اس دور میں عوام کو امام سے کتنا دور رکھا جاتا تھا، لیکن اس مختصر تعداد میں بھی نمایاں افراد نظر آتے ہیں، یہاں نمونے کے طور پر چند کا ذکر کرتے ہیں:-

① علی بن مہزیار

امام جواد علیہ السلام کے اصحاب خاص اور امام کے وکیل تھے آپ کا شمار امام رضا علیہ السلام اور امام علی نقی علیہ السلام کے اصحاب میں

بھی ہوتا ہے۔ بہت زیادہ عبادت کرتے تھے، سجدے کی بنا پر پوری پستیانی پر گھٹے پڑ گئے تھے۔ طلوع آفتاب کے وقت سر سجدے میں رکھتے اور جب تک ایک ہزار مومنوں کے لئے دُعا کر لیتے تھے اس وقت تک سر نہ اٹھاتے تھے۔ اور جو دعا اپنے لئے کرتے تھے وہ جان کے لئے بھی۔

علی بن مہزیار اہواز میں رہتے تھے، آپ نے ۳۰ سے زیادہ کتابیں لکھی ہیں (۳۹)۔ ایمان و عمل کے اس بلند مرتبہ پر فائز تھے کہ ایک مرتبہ امام جواد علیہ السلام نے آپ کی قدر دانی کرتے ہوئے آپ کو ایک خط لکھا:-

بِسْمِ اللّٰهِ الرَّحْمٰنِ الرَّحِیْمِ

”اے علی! خدا تمہیں بہترین اجر عطا فرمائے، بہشت میں تمہیں جگہ دے، دنیا و آخرت کی رسوائی سے محفوظ رکھے اور آخرت میں ہمارے ساتھ تمہیں محشور کرے۔ اے علی میں نے تمہیں امور خیر، اطاعت، احترام اور واجبات کی ادائیگی کے سلسلہ میں آرمایا ہے، میں یہ کہنے میں حق بجانب ہوں کہ تمہارا جیسا کسی کو نہیں پایا۔ خداوند عالم بہشت و فردوس میں تمہارا اجر قرار دے۔ مجھے معلوم ہے کہ تم گرمیوں، سردیوں اور دن رات کیا کیا خدمات انجام دیتے ہو۔ خدا سے دُعا کرتا ہوں کہ جب روز قیامت سب لوگ جمع ہوں گے اس وقت رحمت خاص تمہارے شان حال کرے اس طرح کہ دوسرے تمہیں دیکھ کر رشک کریں۔ اِنَّهُ سَمِیْعُ الدُّعَاوِ بِشْکِ وَہ دُعَاوُلْ کَا سُنَّہِ وَاللّٰہُ بِہٖ“ (۴۰)

② احمد بن محمد ابی نصر بن نبطی

کوفے کے رہنے والے، امام رضا علیہ السلام اور امام جواد علیہ السلام کے اصحاب خاص، اور ان دونوں اماموں کے نزدیک عظیم منزلت رکھتے تھے، متعدد کتابیں تحریر کیں جن میں ایک کتاب "الجامع" ہے۔ علماء کے نزدیک آپ کی فقہی بصیرت مشہور ہے۔ فقہاء آپ کے نظریات کو احترام و عزت کی نگاہوں سے دیکھتے ہیں۔ (۴۱)

آپ ان تین آدمیوں میں ہیں جو امام رضا علیہ السلام کی خدمت میں شرفیاب ہوئے اور امام نے ان لوگوں کو خاص عزت و احترام سے نوازا۔

③ زکریا بن آدم

قشم کے رہنے والے۔ قم میں آج بھی ان کا مزار موجود ہے۔ امام رضا علیہ السلام اور امام جواد علیہ السلام کے خاص اصحاب۔ امام جواد نے آپ کے لئے دُعا فرمائی، آپ امام کے باوفا اصحاب میں شمار ہوتے تھے۔ ایک مرتبہ امام رضا علیہ السلام کی خدمت میں حاضر ہوئے، صبح تک امام نے باتیں کیں۔ ایک شخص نے امام رضا علیہ السلام سے دریافت کیا، "میں دُور رہتا ہوں اور ہر وقت آپ کی خدمت میں حاضر نہیں ہو سکتا ہوں۔"

لہ اس کی تفصیل ادارہ نور اسلام سے شائع شدہ کتاب "امام علی رضاؑ" میں ملاحظہ ہو۔

میں اپنے دینی احکام کس سے دریافت کروں۔“
 فرمایا، ”زکریا بن آدم سے اپنے دینی احکام حاصل کرو۔ وہ دین و دنیا
 کے معاملے میں امین ہے۔“ (۴۴)

④ محمد بن اسماعیل بن بزیر

امام موسیٰ کاظمؑ، امام رضا اور امام جواد علیہم السلام کے اصحاب میں
 علماء شیعہ کے نزدیک مورد اعتماد، بلند کردار اور عبادت گزار تھے۔ متعدد
 کتابیں تحریر کی ہیں۔ بنی عباس کے دربار میں کام کرتے تھے۔ اس سلسلے میں
 امام رضا علیہ السلام نے آپ سے فرمایا:-

”ستم گاروں کے دربار میں خدا نے ایسے بندے معین کئے ہیں جن کے
 ذریعہ وہ اپنی دلیل و حجت کو ظاہر کرتا ہے۔ انھیں شہروں میں طاقت چلنا ہے
 تاکہ ان کے ذریعہ اپنے دوستوں کو ستم گاروں کے ظلم و جور سے محفوظ رکھے۔
 مسلمانوں کے معاملات کی اصلاح ہو۔ ایسے لوگ حوادث اور خطرات میں
 صاحبان ایمان کی پناہ گاہ ہیں، ہمارے پریشان حال شیعہ ان کی طرف رُخ کرتے
 ہیں اور اپنی مشکلات کا حل ان سے طلب کرتے ہیں۔ ایسے افراد کے ذریعہ
 خدا مومنوں کو ترس و خوف سے محفوظ رکھتا ہے۔ یہ لوگ حقیقی مومن ہیں، زمین
 پر خدا کے امین ہیں۔ ان کے نور سے قیامت نورانی ہوگی۔ خدا کی قسم یہ
 بہشت کے لئے اور بہشت ان کے لئے ہے۔ نعمتیں انھیں مبارک ہوں۔“
 اس وقت امامؑ نے فرمایا:- ”تم میں سے جو چاہے وہ ان مقامات
 کو حاصل کر سکتا ہے۔“

محمد بن اسماعیل نے عرض کیا: "آپ پر قربان ہو جاؤں، کس طرح حاصل کر سکتا ہوں؟"

فرمایا: "ستم گاروں کے ساتھ رہنا، ہمیں خوش کرنے کے لئے ہمارے شیعوں کو خوش کرے (یعنی جس عہدہ اور منصب پر ہو، اس کا مقصد مومنوں سے ظلم و ستم دور کرنا ہو)۔"

محمد بن اسماعیل، جو بنی عباس کے دربار میں وزارت کے عہدے پر فائز تھے، امام نے آخر میں ان سے فرمایا: "اے محمد تم بھی ان میں شامل ہو جاؤ" (۴۶)۔
 "حسین بن خالد" کا بیان ہے کہ ایک گروہ کے ہمراہ امام رضا علیہ السلام کی خدمت میں حاضر ہوا۔ دوران گفتگو "محمد بن اسماعیل یزیع" کا ذکر آیا۔ امام نے فرمایا: میں چاہتا ہوں کہ تم میں ایسے افراد ہوں" (۴۷)۔

"محمد بن احمد بن یحییٰ" کا بیان ہے کہ میں "محمد بن علی بن بلال" کے ہمراہ محمد بن اسماعیل یزیع کی قبر کی زیارت کو گیا۔ محمد بن علی قبر کے کنارے قبلہ رخ بیٹھے اور فرمایا کہ صاحب قبر نے مجھ سے بیان کیا کہ امام جواد علیہ السلام نے فرمایا: "جو شخص اپنے برادر مومن کی قبر کی زیارت کو جائے، قبلہ رخ بیٹھے اور قبر پر ہاتھ رکھ کر ۷ مرتبہ "سورہ انزلناہ" کی تلاوت کرے، خداوند عالم اسے قیامت کی پریشانیوں اور مشکلات سے نجات دے گا" (۴۸)۔

محمد بن اسماعیل کی روایت ہے کہ میں نے امام جواد علیہ السلام سے ایک لباس کی درخواست کی کہ اپنا ایک لباس مجھے عنایت فرمائیں تاکہ اسے اپنا کفن قرار دوں۔ امام نے ایک لباس مجھے عطا فرمایا، اور فرمایا: "اس کے من نکال لو" (۴۹)۔

اقوالِ امامؑ

اُمّ معصومین علیہم السلام کے اقوال آفتابِ علم کی شعاعیں ہیں جو بندگانِ خدا کے لئے ہدایت اور مشعلِ راہ ہیں کیونکہ یہ افراد ہر طرح کی خطا و لغزش سے پاک و پاکیزہ ہیں، ان کی ہدایتیں صرف ایک پہلو کو لیے ہوئے نہیں ہیں بلکہ زندگی کے تمام پہلوؤں کو لیے ہوئے ہیں۔ ان کا تعلق کسی خاص فرقے سے بھی نہیں ہے، بلکہ ہر فرقے و طبقے کے لئے ہیں۔ تمام انسانوں کو کمالِ مطلق کی طرف ہدایت کرتے ہیں، خطرات اور ٹھمیر کے ہر مرحلے میں ان کو بیداری عطا کرتے ہیں۔ ہم یہاں نویں امام حضرت امام محمد تقیؑ جو علیہ السلام کے چند اقوال برادرانِ اہل سنت کی کتابوں سے نقل کرتے ہیں، اس امید کے ساتھ کہ ہم اس سے استفادہ کر سکیں، اور ان اقوال کو اپنی زندگی کے لئے راہِ ناکرار دے سکیں۔

۱۔ مَنِ اسْتَعْنَىٰ بِاللّٰهِ افْتَقَرَ النَّاسُ اِلَيْهِ، وَمَنِ اسْتَعْنَىٰ

اللّٰهُ احْبَبَهُ النَّاسُ۔ (۵۰)

جو شخص خدا پر بھروسہ رکھتا ہے لوگ اپنی حاجتیں اس سے طلب کرتے ہیں اور جو خدا سے ڈرتا ہے لوگ اسے دوست رکھتے ہیں۔

۲۔ الْكَمَالُ فِي الْعَقْلِ۔ (۵۱)

انسان کا کمال عقل میں ہے۔

۳۔ حَسْبُ الْمَرْءِ مِنْ كَمَالِ الْمُرُوَّةِ اَنْ لَا يَلْتَقِ اَحَدًا

بِمَا يَكْرَهُ۔ (۵۲)

”کمالِ مرثیٰ یہ ہے کہ انسان لوگوں سے اس طرح پیش نہ آئے

جسے وہ اپنے بارے میں ناپسند کرتا ہے۔“

۴۔ لَا تَعَالِجُوا الْأَمْرَ قَبْلَ بُلُوغِهِ فَتَنْدَمُوا وَلَا يَطُؤُ
لَنْ عَلَيْكُمْ الْأَمَلُ فَتَقْسُوا فَلَوْ بِيَكُمْ وَإِنَّا حُنُودًا
ضَعْفَاءُكُمْ وَاطْلُبُوا مِنَ اللَّهِ الرَّحْمَةَ بِالرَّحْمَةِ
فِيهِمْ - (۵۳)

”جس کام کا وقت نہ آیا ہو اس کو انجام نہ دو، ورنہ شرمندہ
ہو گے، لمبی چوڑی آرزو میں نہ کرو کہ یہ فسادتِ قلب کا سبب
ہے، کمزوروں پر رحم کرو، ان پر رحم کر کے رحمتِ خدا کے طلب کا
رہو۔“

۵۔ مَنِ اسْتَحْسَنَ قَبِيحًا كَانَ شَرِيكًا فِيهِ - (۵۴)

”جو برے فعل کو اچھا سمجھتا ہے وہ اس فعل میں شریک
ہے۔“

۶۔ الْعَامِلُ بِالظُّلْمِ وَالْمُعِينُ عَلَيْهِ وَالرَّاضِي
شَرِكَاؤُهُ - (۵۵)

”ظلم کرنے والا، اس کی مدد کرنے والا، اور ظلم پر راضی
رہنے والا سب ظلم میں برابر کے شریک ہیں۔“

۷۔ مَنْ وَعَظَ أَخَاهُ سِرًّا فَقَدْ سَنَّ أَنَّهُ وَمَنْ وَعَظَهُ
عَلَانِيَةً فَقَدْ سَنَّه - (۵۶)

جو شخص اپنے برادرِ مومن کو مخفی طور پر نصیحت کرے اس نے
اس کو زینت دی اور جو برادرِ مومن کو سبھی بزم میں نصیحت کرے

اس نے اس کی سماجی حیثیت کو داغدار کیا۔

۸۔ اَلْقَصْدُ إِلَى اللَّهِ بِالْقَلْبِ أَنْبَغُ مِنْ اثْبَاتِ الْجَوَابِحِ
بِالْأَعْمَالِ۔ (۵۷)

”دل سے خدا کی طرف متوجہ ہونا اعضا و جوارح کو اعمال پر
آماہ کرنے سے زیادہ موثر ہے۔“

۹۔ يَوْمُ الْعَدْلِ عَلَى الظَّالِمِ أَشَدُّ مِنْ يَوْمِ الْجَوْرِ
عَلَى التَّظَلُّومِ۔ (۵۸)

”عدل و انصاف کا دن ظالم کے لئے اس دن سے زیادہ سخت
ہوگا جس دن مظلوم پر ظلم ہوا تھا۔“

۱۰۔ عُنْوَانٌ صَيِّفَةٌ الْمُسْلِمِ حُسْنُ خُلُقِهِ (۵۹)
”قیامت کے دن مسلم کے نامہ اعمال کا عنوان ”حسُنِ نَطْقٍ“
ہوگا۔“

۱۱۔ ثَلَاثٌ يُبَلِّغُنَّ بِالْعَبْدِ رِضْوَانَ اللَّهِ تَعَالَى:
كَثْرَةُ الْأَسْتِغْفَارِ وَوَلِيَّةُ الْجَانِبِ وَكَثْرَةُ الصَّدَقَةِ
وَثَلَاثٌ مَنْ كُنَّ فِيهِ لَمْ يَنْدَمْ؛ تَرْكُ الْعَجَلَةِ
وَالْمَشُورَةِ وَالتَّوَكُّلُ عَلَى اللَّهِ عِنْدَ الْعَزِيمِ (۶۰)

”تین چیزیں انسان کو خوشنودی خدا سے نزدیک کر دیتی ہیں،

۱۔ کثرت سے استغفار کرنا، ۲۔ لوگوں سے نرمی سے پیش آنا۔

۳۔ زیادہ صدقہ دینا۔ تین صفتیں جس شخص میں ہوں وہ کبھی شرمندہ

نہ ہوگا۔ ۱۔ جلد باز نہ ہونا، ۲۔ امور میں مشورہ کرتا ہو، ۳۔ مشورہ

کرنے کے بعد جب کسی کام کا ارادہ کر لے تو خدا پر بھروسہ کرے۔“

۱۳۔ مَنْ آمَلَ فَاجْرًا كَانَ أَدْنَىٰ عَقُوبَتِهِ الْجَحِيمَانُ (۶۱)
 ”جو کسی گناہگار کو امید دلائے اس کی کمترین سزا محرومیت

ہے۔“

۱۴۔ مَنْ انْقَطَعَ إِلَى اللَّهِ وَكَفَّلَهُ اللَّهُ إِلَيْهِ وَمَنْ عَمِلَ
 عَلَىٰ غَيْرِ عِلْمٍ أَفْسَدَ أَكْثَرَ مِمَّا يُصْلِحُ (۶۲)

”جو خدا کے علاوہ کسی اور سے امید لگائے خدا اس کو اسی پر
 چھوڑ دیتا ہے اور جو بغیر علم کے عمل کرے وہ صلاح سے
 زیادہ ناسار بھیلاتا ہے۔“

۱۴۔ أَهْلُ الْمَعْرُوفِ إِلَىٰ اصْطِنَاعِهِ أَحْجَجٌ مِنْ أَهْلِ
 الْحَاجَةِ إِلَيْهِ لِأَنَّ لَهُمْ أَحْبَرَهُمْ وَفَحَرَهُ وَذِكْرَهُ
 فَمَهْمَا اضْطَنَعَ الرَّحْلُ مِنَ مَعْرُوفٍ فَإِنَّمَا يَبْتَدِءُ
 فِيهِ بِنَفْسِهِ - (۶۳)

”نیکی کاروں کو نیکی کی ضرورت، ضرورت مندوں سے زیادہ ہے
 کیونکہ نیکی کرنے سے انھیں اجر و ثواب اور عزت و شہرت حاصل
 ہوتی ہے۔ لہذا جب کوئی نیکی کرتا ہے تو سب سے پہلے خود اپنے
 حق میں نیکی کرتا ہے۔“

۱۵۔ الْعِفَافُ زِينَةُ الْفَقْرِ، وَالشُّكْرُ زِينَةُ الْغِنَى،
 وَالصَّبْرُ زِينَةُ الْبَلَاءِ، وَالتَّوَّاضِعُ زِينَةُ الْحَسَبِ
 وَالْفَصَاحَةُ زِينَةُ الْكَلَامِ وَالْحِفْظُ زِينَةُ الرِّوَايَةِ
 وَخَفِضُ الْجَنَاحِ زِينَةُ الْعِلْمِ، وَحُسْنُ الْأَدَبِ زِينَةُ
 الْعَقْلِ، وَبَسْطُ الْوَجْهِ زِينَةُ الْكَرَمِ، وَتَرْكُ الْمَتَنِ زِينَةُ

الْمُعْرُوفِ، وَالْحَشْوَعِ زِينَةُ الصَّلَاةِ، وَتَرْكُ مَا لَا

يَعْنِي زِينَةُ الْوَسَّاحِ - (۶۴)

”عفت فقر کی زینت ہے، شکر استغفار کی زینت ہے، صبر بلا کی زینت ہے، انکساری بزرگی کی زینت ہے۔ فصاحت کلام کی زینت ہے، حافظ روایت کی زینت ہے، تواضع علم کی زینت ہے، ادب عقل کی زینت ہے، خندہ پیشانی سخاوت کی زینت ہے، احسان نہ بتانا نیکی کی زینت ہے، حضور قلب نماز کی زینت ہے بے فائدہ باتوں سے کنارہ کشی تقویٰ کی زینت ہے۔“

۱۶۔ مَنْ وَثِقَ بِاللَّهِ وَتَوَكَّلَ عَلَى اللَّهِ نَجَّاهُ اللَّهُ مِنْ

كُلِّ سُوءٍ وَحَوْرَتَا مِنْ كُلِّ عَدُوٍّ - (۶۵)

”جو شخص خدا پر اعتماد کرے اور خدا پر بھروسہ کرے خدا اسے ہر بدی سے نجات دے گا، اور مرد دشمن سے اس کی حفاظت کرے گا۔“

۱۷۔ الدِّينُ عِزٌّ وَالْعِلْمُ كَنْزٌ، وَالصُّمْتُ نُورٌ، وَلَا هَدَمَ

لِلدِّينِ مِثْلُ الْبَدْعِ، وَلَا أَفْسَدَ لِلرِّجَالِ مِثْرَ

الطَّمَعِ وَالرَّايِ تَصْلِحَ الرَّعِيَّةُ وَالِدُّعَاءُ تُصْرَفُ

الْبَلِيَّةُ - (۶۶)

”دین عزت کا سبب ہے، علم خزانہ ہے، خاموشی نور ہے بدعت سے زیادہ کسی چیز نے دین کو برباد نہیں کیا، لاپچ سے زیادہ کسی چیز نے انسان کو برباد نہیں کیا، صلح رہتا ہے قوم کی اصلاح ہوتی ہے۔ دعائیں بلا کو رد کرتی ہیں۔“

۱۸۔ اَلصَّبْرُ عَلَى الْمُصِيبَةِ مُصِيبَةٌ لِّلثَامَةِ (۶۷)

”مصیبت پر صبر کرنا دشمن کے لئے خود ایک مصیبت ہے۔“

۱۹۔ كَيْفَ يَضِيعُ مِنَ اللَّهِ كَافِلُهُ، وَكَيْفَ يَنْجُو مِنَ اللَّهِ

طَالِبُهُ (۶۸)

”جس کا خدا سرپرست ہو وہ کیونکر تباہ ہو سکتا ہے، جس کا خدا طلبگار ہو وہ کیونکر فرار کر سکتا ہے۔“

۲۰۔ قَالَ عَلَيْهِ السَّلَامُ فِي جَوَابِ رَجُلٍ قَالَ لَهُ اَوْصِنِي

بِوَصِيَّةٍ جَامِعَةٍ مُخْتَصِرَةٍ: صُنْ نَفْسَكَ عَنِ عَارِ الْعَاجِلَةِ

وَنَاسِ الْأَجَلَةِ (۶۹)

”ایک شخص نے حضرت سے درخواست کی کہ ایک مختصر مگر جامع نصیحت فرمائیں۔ حضرت نے فرمایا: ایسے کاموں سے دُور رہو جو دنیا میں ذلت اور آخرت میں آتشِ جہنم کا سبب ہوں۔“

خدایا! ہمیں توفیق دے کہ ہم ائمہ معصومین علیہم السلام کے بتائے ہوئے راستے پر چل سکیں اور ان کی خوشنودی حاصل کر سکیں۔ آمین!

خدایا! تو ہی بہترین توفیق دینے والا، اور بہترین نصرت کرنے والا ہے۔ ہم تجھ ہی پر بھروسہ کرتے ہیں، اور تجھ ہی سے نیکیوں کے طلب گار ہیں۔

عابدی

مشہد مقدس - ایران

۲۴ رمضان المبارک ۱۴۰۲ھ

بِسْمِ اللّٰهِ

مآخذ

- ۱۔ بخار ج ۵ ص ۱۵۔ عیون المعجزات، ص ۱۰۷
- ۲۔ ایک قول یہ بھی ہے کہ آپ کی ولادت ماہ مبارک میں ہوئی ہے۔
- ۳۔ ماریہ قبطیہ وہ کنیز ہیں جو رسول اللہ صلی اللہ علیہ وآلہ وسلم کی زوجہ قرار پائیں اور آپ رسول خدا کے فرزند جناب ابراہیم کی والدہ تھیں۔
- ۴۔ کافی ج ۱ ص ۳۲۳
- ۵۔ کافی ج ۱ ص ۳۱۵
- ۶۔ مناقب ج ۴ ص ۳۹۴
- ۷۔ انوار البیہ ص ۱۲۵۔ کافی ج ۱ ص ۳۲۱۔ ارشاد مفید ص ۲۹۹
- ۸۔ عیون اخبار الرضا ج ۲ ص ۲۱۶
- ۹۔ " " " " ج ۲ ص ۲۴۰
- ۱۰۔ کافی ج ۱ ص ۳۲۱۔ ارشاد مفید ص ۲۹۸
- ۱۱۔ " " " " ص ۳۲۲۔ " " ص ۲۹۹
- ۱۲۔ کفایۃ الاثر ص ۳۲۲۔ بخار ج ۵ ص ۳۵
- ۱۳۔ ارشاد مفید ص ۳۰۶
- ۱۴۔ کافی جلد ۱ ص ۲۲۲

- ۱۵۔ بحار جلد ۵۰ ص ۱۰۰، عیون المعجزات ص ۱۱۳
- ۱۶۔ دلائل الامم ص ۲۱۲، بحار ج ۵ ص ۵۹
- ۱۷۔ عیون المعجزات ص ۱۰۹، اختصار کے ساتھ
- ۱۸۔ بحار ج ۵ ص ۲۳، خراجِ راوندی ص ۲۳۷
- ۱۹۔ بحار ج ۵ ص ۲۳۳۔ مطابق روایت خراجِ راوندی
- ۲۰۔ خراجِ راوندی ص ۲۳۷۔ بحار ج ۵ ص ۲۳۳
- ۲۱۔ نور الابصار شبلنجی، ص ۱۷۹۔ احقاق الحق ج ۱۲ ص ۲۲۲۔ کافی ج ۱ ص ۲۹۷
- ارشاد مفید ص ۳۰۴۔ مناقب ج ۲ ص ۳۹
- ۲۲۔ اعلام الوریٰ ص ۳۳۴
- ۲۳۔ کافی ج ۱ ص ۳۵۳۔ بحار ج ۵ ص ۶۷
- ۲۴۔ بحار ج ۵ ص ۲۷۷۔ خراجِ راوندی کی روایت کے مطابق
- ۲۵۔ ارشاد مفید ص ۳۰۴۔ اعلام الوریٰ ص ۳۳۲۔ احقاق الحق ج ۱۲ ص ۲۲۷
- الفصول الممعد ص ۲۸۹
- ۲۶۔ منتہی الامال سوانح عمری حضرت امام رضا علیہ السلام ص ۶۷۔ عیون اخبار
- ج ۲ ص ۲۴۷۔ بحار ج ۲۹ ص ۳۰۳۔
- ۲۷۔ ۲۸۔ سورہ مائدہ آیت ۵
- ۲۹۔ سورہ جن آیت ۱۸
- ۳۰۔ تفسیر عیاشی ج ۱ ص ۳۱۹، بحار ج ۵ ص ۵
- ۳۱۔ ارشاد مفید ص ۲۹۹، تفسیر قمی ص ۱۶۹، احتجاج طبرسی ص ۲۲۵۔ بحار
- ج ۵ ص ۷۷۔ اختصار کے ساتھ۔
- ۳۲۔ کافی ج ۱ ص ۲۹۲۔ بحار ج ۵ ص ۶۰۔

۳۳۔ تاریخ یعقوبی ج ۲ ص ۲۵۲
 ۳۴۔ منتهی الامال ج ۲ ص ۲۳۵، تحفۃ الازہار کے مطابق (محدث قوی؟) اس کتاب کے اسی صفحہ پر یہ بھی تحریر فرماتے ہیں کہ تاریخ قسم سے یہ بات ظاہر ہوتی ہے کہ زینب، ام محمد اور میمونہ بھی امام جواد علیہ السلام کی بیٹیاں تھیں اور جناب شیخ مفید نے آپ کی بیٹیوں کے سلسلے میں "امامہ" کا بھی ذکر کیا ہے۔

۳۵۔ خراج راوندی ص ۲۰۸، بحار ج ۵ ص ۴۸۔
 ۳۶۔ ارشاد مفید ص ۳۰۷، اعلام الوری ص ۳۳۸، بحار ج ۵ ص ۶، منتهی الامال ج ۲ ص ۲۳۲، (امام جواد علیہ السلام کے سال شہادت اور روز شہادت کے بارے میں اور بھی اقوال ہیں جکا ذکر نہیں کیا گیا ہے)۔

۳۷۔ رجال شیخ طوسی ص ۱۴۲ - ۳۴۲

۳۸۔ " " " " ص ۳۹۷ - ۴۰۹

۳۹۔ الکافی والالقاب ج ۱ ص ۴۲۴

۴۰۔ غیبت شیخ طوسی ص ۲۲۵، بحار ج ۵ ص ۱۰۵

۴۱۔ معجم رجال الحدیث ج ۲ ص ۲۳۷، رجال کشی ص ۵۵۸

۴۲۔ رجال کشی ص ۵۰۳

۴۳۔ منتهی الامال سوانح عمری امام رضا ص ۸۵

۴۴۔ رجال کشی ص ۵۹۵

۴۵۔ رجال نجاشی ص ۲۵۴

۴۶۔ " " " " ص ۲۵۵

۴۷۔ " " " " ص ۲۵۵

- ۳۸ - رجال کشتی ص ۵۶۴
- ۳۹ - " " ص ۲۴۵ - ۵۶۴
- ۵۰ - نورالابصار ص ۱۸۰
- ۵۱ - الفصول المهمه ص ۲۹۰
- ۵۲ - نورالابصار ص ۱۸۰
- ۵۳ - الفصول المهمه ص ۲۹۲
- ۵۴ - نورالابصار ص ۱۸۰
- ۵۵ - الفصول المهمه ص ۲۹۱
- ۵۶ - نورالابصار ص ۱۸۰
- ۵۷ - الفصول المهمه ص ۲۸۹
- ۵۸ - " " ص ۲۹۱
- ۵۹ - نورالابصار ص ۱۸۰
- ۶۰ - الفصول المهمه ص ۲۹۱
- ۶۱ - نورالابصار ص ۱۸۱
- ۶۲ - الفصول المهمه ص ۲۸۹
- ۶۳ - نورالابصار ص ۱۸۰
- ۶۴ - الفصول المهمه ص ۲۹۱
- ۶۵ - نورالابصار ص ۱۸۱
- ۶۶ - الفصول المهمه ص ۲۹۰
- ۶۷ - نورالابصار ص ۱۸۰
- ۶۸ - الفصول المهمه ص ۲۸۹

۶۹۔ احقاق الحق ج ۱۲ ص ۴۳۹۔ نقل از ”وسیلہ المال“ بقیہ ۱۹ اقبال جو نقل
کئے گئے ہیں وہ کتاب احقاق الحق کی جلد ۱۲ صفحات ۴۳۸۔ ۴۳۹ میں موجود
ہیں۔ لیکن یہ تمام اقوال ”کتاب الفصول الممہ“ اور کتاب ”نور الابصار“ سے
لئے گئے ہیں۔

بسمہ سبحانہ

رہنمائے کتاب

۵	ابتدائیہ
۹	ولادت امام
۱۳	امامت امام
۱۷	غیب کی خبریں اور معجزات
۱۹	درخت کی بار آوری
۲۰	امام رضا کی شہادت کا اعلان
۲۱	اعتراف قاضی
۲۲	پڑوسی کی سخبات
۲۲	قدی کی رہائی
۲۵	مقیم عباسی کی نشست
۲۸	سازشی شادی
۳۷	عوام منسربجا
۳۹	امام کے شاگرد
۴۰	علی بن مہزیار
۴۲	احمد بن محمد ابی نصر بظلی
۴۲	زکریا بن آدم
۴۳	محمد بن اسمعیل بن بزیع
۴۵	اقوال امام
۵۱	آخذ